

मनेन्द्रगढ़

10 अप्रैल 2026
शुक्रवार

दैनिक मीडिया ऑडिटर

मनेन्द्रगढ़, रीवा एवं सतना से एक साथ प्रकाशित

शंकराचार्य अविमुक्तेश्वरानंद को जान से मारने की धमकी ऑडियो मैसेज में कहा- जैसे अतीक को मारा, वैसे ही मारना है; 33 बार गालियां दीं



वाराणसी, एजेंसी। स्वामी अविमुक्तेश्वरानंद को जान से मारने की धमकी मिली है। उन्हें भेजे गए ऑडियो मैसेज में कहा गया कि जैसे अतीक अहमद को मारा गया था, वैसे ही उन्हें भी मार दिया जाएगा। इन ऑडियो में 33 बार गालियां भी दी गई हैं और कहा गया है कि उनकी यात्रा के दौरान हमला किया जाएगा।

1 अप्रैल को ज्योतिषी के आधिकारिक नंबर पर पहले एक धमकी भरा मैसेज आया था, जिसे बाद में ब्लॉक कर दिया गया। इसके बाद 6 अप्रैल की रात 9:55 और 9:56 बजे दो ऑडियो मैसेज भेजे गए। ज्योतिषी ने बुधवार को ये दोनों ऑडियो जारी करके मामले की जांच की मांग की है।

स्वामी अविमुक्तेश्वरानंद 'गोमाता-राष्ट्रमाता' अभियान चला रहे हैं। इसी के तहत 3 मई से उत्तर प्रदेश में उनकी 'गविष्ठी यात्रा' शुरू होने वाली है, जिसमें वे लोगों को गाथों की सुरक्षा और उनके लिए आश्रय (गोधाम) बनाने के बारे में जागरूक करेंगे।

'जहरीले सांप' बयान पर नितिन नवीन बोले- ये कांग्रेस की भाषा

खड़गे सिर्फ भाजपा-आरएसएसके खिलाफ बोल रहे, समाज में जहर घोलने की कोशिश



नई दिल्ली, एजेंसी। बीजेपी अध्यक्ष नितिन नवीन ने गुरुवार को मल्लिकार्जुन खड़गे के 'भाजपा-RSS को जहरीला सांप' बयान पर प्रतिक्रिया दी। उन्होंने कहा कि यह टिप्पणी लोगों को सांप्रदायिक आधार पर भड़काने की कोशिश है और सस्ती मानसिकता दिखाती है।

नवीन ने न्यूज एजेंसी ANI से कहा कि कांग्रेस की यह पुरानी परंपरा रही है कि वह ऐसे शब्दों का इस्तेमाल करती है, जिनका समाज पर नकारात्मक असर पड़ता है। ऐसे बयानों के बाद जनता BJP को जीत का आशीर्वाद देती है। उन्होंने खड़गे के बयान के पीछे गांधी परिवार को जिम्मेदार ठहराया। कहा- ये गांधी परिवार के शब्द हैं। राहुल और सोनिया रिमोट कंट्रोल से पार्टी चलाते हैं और खड़गे उसी के तहत बोलते हैं। दरअसल 6 अप्रैल को असम में रैली में खड़गे ने कहा था कि अगर आप नमाज पढ़ रहे हैं और जहरीला सांप आ जाए तो नमाज छोड़कर उसे मारना है, यह कुरान में कहा गया है। यह आरएसएस और बीजेपी जहरीले सांप हैं, इनको नहीं मारो तो आप बचेंगे नहीं।

ईरान बोला- अमेरिका ने सीजफायर की 3 शर्तें तोड़ीं: अब बातचीत बेकार

• ट्रम्प बोले- समझौते तक ईरान के आसपास आर्मी तैनात रहेगी



तेल अवीव/तेहरान/वॉशिंगटन डीसी, एजेंसी। ईरान ने अमेरिका पर सीजफायर की तीन शर्तें तोड़ने का आरोप लगाया है। ईरानी संसद के स्पीकर मोहम्मद बाकेर गालिबाफ ने कहा कि अमेरिका ने 10-पॉइंट प्रस्ताव की बुनियादी शर्तों का उल्लंघन किया है। ईरान ने साफ कहा है कि जिस आधार पर बातचीत होनी थी, वही पहले ही टूट चुका है। ऐसे में अब बातचीत या सीजफायर तर्कसंगत नहीं रह गया है। अमेरिकी राष्ट्रपति डोनाल्ड ट्रम्प ने कहा है कि जब तक ईरान के साथ हुआ समझौता पूरी तरह लागू नहीं होता, तब तक अमेरिकी सेना ईरान के आसपास तैनात रहेगी। ट्रम्प ने ट्विटर पर पोस्ट कर चेतावनी दी कि अगर समझौते का

पालन नहीं हुआ, तो फिर से गोलीबारी शुरू होगी, जो पहले से ज्यादा बड़ी, ताकतवर और विनाशकारी होगी। हालांकि उन्होंने कहा कि इसकी संभावना बेहद कम है, लेकिन अमेरिका पूरी तरह तैयार है।

लेबनान में इजराइली हमलों से एक दिन में 254 मौतें: इजराइली सेना ने बुधवार को लेबनान में सैकड़ों मिसाइलों से हमला किया, जिसमें 254 लोगों की मौत हो गई। लेबनान की सिविल डिफेंस एजेंसी के मुताबिक, इस एयर स्ट्राइक में कम से कम 1,165 लोग घायल हुए। इसके बाद देश में राष्ट्रीय शोक घोषित किया गया है।



सिक्किम में बर्फबारी-लैंडस्लाइड, फंसे

135 ट्रिस्ट को सेना ने बचाया

राजस्थान में अप्रैल में सर्दी, उत्तराखंड-हिमाचल में बर्फ गिरी, देश के 17 राज्यों में आंधी-तूफान का अलर्ट

भोपाल/लखनऊ/शिमला/देहरादून, एजेंसी। सिक्किम में भारी बर्फबारी के बीच कई जगह लैंडस्लाइड के कारण सड़क संपर्क टूट गया। लांचेन में करीब 1,000 पर्यटक फंसे हुए हैं और उन्हें जल्द से जल्द बचाने के लिए निरंतर प्रयास जारी हैं। सेना ने कुल 135 फंसे पर्यटकों को बचाया है। उत्तर भारत में 3 वेस्टर्न डिस्टर्बेंस के असर से

अप्रैल में भी सर्दी का अहसास हो रहा है। राजस्थान में 20 दिनों से बदले मौसम के कारण तापमान 7 डिग्री तक कम हुआ है। मौसम विभाग ने गुरुवार के लिए छत्तीसगढ़ और बिहार समेत 17 राज्यों में आंधी-तूफान का अलर्ट जारी किया है। जम्मू-कश्मीर, लद्दाख, बिहार, झारखंड, छत्तीसगढ़, ओडिशा, सिक्किम, बंगाल, अरुणाचल प्रदेश,



नागालैंड, मणिपुर, मिजोरम और त्रिपुरा में बारिश का अर्रेंज अलर्ट है। बिहार में काल बैसाखी सिस्टम एक्टिव हो गया है। काल बैसाखी अचानक आने वाला तेज आंधी-तूफान होता है। यह अप्रैल-मई (वैशाख) में आता है। इसके एक्टिव होने पर 50-100 किमी. की रफ्तार

से हवाएं चलती हैं, बारिश और ओले गिरते हैं। यह जल्दी खत्म हो जाता है। असम और मेघालय में मौसम सबसे ज्यादा खराब रहेगा। यहां आंधी-बारिश और ओले गिरने का अर्रेंज अलर्ट है। दक्षिण के राज्यों तमिलनाडु, पुडुचेरी, केरल और ओडिशा के कर्नाटक में उमस भरा मौसम रहेगा।

पुडुचेरी में कांग्रेस-भाजपा समर्थक भिड़े

एंटीन बोले- केरल में बीजेपी को कोई पसंद नहीं करता; हिमंता ने कामाख्या मंदिर में पूजा के बाद वोट डाला



गुवाहाटी/तिरुवनंतपुरम/पुडुचेरी, एजेंसी। देश के तीन राज्यों असम, केरल और पुडुचेरी में आज विधानसभा चुनाव के लिए सिंगल फेज में वोटिंग चल रही है। कुल 296 सीटों पर मतदान हो रहा है। दोपहर 3 बजे तक असम में 75.91%, केरल में 62.71% और पुडुचेरी में

72.40% वोटिंग हुई है। पुडुचेरी में मन्नादिपेट में पोलिंग बूथ पर कांग्रेस और भाजपा समर्थकों में झड़प हो गई। पुलिस ने भीड़ पर लाठीचार्ज किया। पुडुचेरी के सीएम छरू रंगास्वामी वोट डालने के लिए पोलिंग बूथ तक मोटरसाइकिल से पहुंचे।

सबरीमाला केस में सुनवाई

सरकार बोली: कई मंदिरों में प्रसाद में शराब दी जाती है: कोर्ट यह नहीं कह सकता वहां शराब मत दो

नई दिल्ली, एजेंसी। केंद्र सरकार ने गुरुवार को सुप्रीम कोर्ट में सबरीमाला केस की सुनवाई के दौरान भारत के मंदिरों में रीति-रिवाजों का जिक्र किया। एएसजी नटराज ने कहा, दक्षिण भारतीय मंदिरों में प्रसाद के रूप में मदिरा दी जाती है। कल को आप इस पर यह आपत्ति नहीं उठा सकते कि मंदिरों में शाकाहारी भोजन परोसा जाता है, और अगर कोई व्यक्ति अपनी पसंद या अंतरात्मा की आवाज पर कहता है कि वह किसी खास संप्रदाय के पास जाकर यह नहीं कर सकता कि मेरा यह अधिकार है और मुझे यही परोसा जाना चाहिए। उसे उन श्रद्धालुओं के अधिकारों में दखल देने का कोई अधिकार नहीं है। सुप्रीम कोर्ट की 9

जजों की बेंच धार्मिक स्थलों पर महिलाओं के साथ भेदभाव से जुड़े मामलों की बुधवार को लगातार तीसरे दिन सुनवाई कर रही है। इसमें विभिन्न धर्मों में प्रचलित धार्मिक स्वतंत्रता की सीमा और दायरे पर भी विचार किया जा रहा है।

सुप्रीम कोर्ट में 50 से ज्यादा रिज्यू पिटीशन: धार्मिक स्थलों पर महिलाओं के साथ भेदभाव का मामला बीते 26 सालों से देश की अदालतों में है। 2018 में, 5 जजों की बेंच ने 4:1 के बहुमत से मंदिर में महिलाओं के प्रवेश पर लगी रोक हटा दी थी। इसके बाद कई पुनर्विचार याचिकाएं दायर की गईं। सुप्रीम कोर्ट के 9 जजों की संविधान बेंच 7 अप्रैल से 22 अप्रैल तक 50 से ज्यादा याचिकाओं पर सुनवाई करेगी। कोर्ट में रिज्यू पिटीशनरों और उन्हें



सपोर्ट करने वाले 7 अप्रैल से 9 अप्रैल तक, जबकि विरोध करने वाले 14 अप्रैल से 16 अप्रैल तक दलीलें दे सकेंगे।

कभी-कभी नियमों का पालन करता है: इसका यह मतलब बिल्कुल नहीं है कि वहां जाने वाला अपनी अंतरात्मा की स्वतंत्रता का त्याग कर देता है। यानी वह उस धार्मिक

व्यवस्था को स्वीकार करने के लिए बाध्य नहीं है। बल्कि उसे केवल उस व्यवस्था के नियमों का पालन करना पड़ता है। क्योंकि यदि हम इसके विपरीत यह मान लें कि कोई नास्तिक व्यक्ति धार्मिक मामलों से जुड़ ही नहीं सकता, तो हम उस नास्तिक व्यक्ति से उसकी अंतरात्मा की उस मूल स्वतंत्रता को ही छीन लेंगे, जिसके तहत उसे किसी भी बात को मानने या न मानने का अधिकार मिला है। इससे हम विरोधाभास के नजरिए से देखें, तो किसी भी प्रस्ताव या विचार का खंडन करने के लिए, व्यक्ति को पहले उस प्रस्ताव का अनुभव करना आवश्यक होता है; इसलिए एक नास्तिक व्यक्ति स्वयं को उस धार्मिक व्यवस्था के अधीन तो कर सकता है, लेकिन उसका, उस धर्म को स्वीकार करना जरूरी है।

भारत से पहली क्रॉस-बॉर्डर रोबोटिक सर्जरी

पश्चिम एशिया में जंग के बीच कोकिलाबेन अस्पताल ने मुंबई से मस्कट में महिला की किडनी का ऑपरेशन

मुंबई, एजेंसी। मुंबई के कोकिलाबेन धीरूभाई अंबानी अस्पताल ने वर्ल्ड हेल्थ डे 2026 पर एक बड़ी उपलब्धि हासिल की है। अस्पताल के डॉक्टर टी. बी. युवराजा ने मुंबई में बैक्तर ओमान के मस्कट के मेडिकल सिटी अस्पताल में 55 साल की महिला का रोबोटिक किडनी ऑपरेशन किया। यह क्रॉस-बॉर्डर रिमोट रोबोटिक सर्जरी भारत से पहली बार मानी जा रही है। यह सर्जरी एडवांस्ड 'मेडिबॉट टयुमाई' रोबोटिक सिस्टम और रियल-टाइम कनेक्टिविटी के जरिए की गई। डॉक्टर ने दूर बैठकर पूरे ऑपरेशन को कंट्रोल किया और सफलतापूर्वक सर्जरी पूरी की। कोकिलाबेन अस्पताल में यूरो-ऑन्कोलॉजी और रोबोटिक सर्जरी के

डायरेक्टर डॉ. टी. बी. युवराजा ने कहा कि यह हेल्थकेयर में बड़ा बदलाव है। उनके मुताबिक अब मरीजों को बेहतर इलाज के लिए दूसरे देश जाने की जरूरत नहीं होगी, बल्कि डॉक्टर ही तकनीक के जरिए मरीज तक पहुंच सकेंगे। उन्होंने बताया कि उनके पास 4200 से ज्यादा रोबोटिक सर्जरी का अनुभव है और यह उपलब्धि सिर्फ एक सफल ऑपरेशन नहीं, बल्कि भविष्य की हेल्थकेयर व्यवस्था का संकेत है। इससे दुनिया भर में इलाज की पहुंच आसान हो सकती है। अस्पताल के एग्जीक्यूटिव डायरेक्टर और CEO डॉ. संतोष शेट्टी ने कहा कि यह उपलब्धि अस्पताल की तकनीकी क्षमता और पहले किए गए रिमोट ऑपरेशन



के अनुभव पर आधारित है। उन्होंने कहा कि इस बार भारत की क्लिनिकल क्षमता को मस्कट के कैंसर मरीज तक पहुंचाया गया। अस्पताल के मुताबिक, यह सर्जरी सभी

जरूरी नियमों के तहत की गई। इसमें CDSO की गाइडलाइंस का पालन किया गया, ताकि सुरक्षा, नैतिकता और क्लिनिकल स्टैंडर्ड बनाए रखे। यह जरूरी है क्योंकि



रिमोट सर्जरी अब धीरे-धीरे बड़े स्तर पर लागू होने की दिशा में बढ़ रही है। अस्पताल ने कहा कि यह उपलब्धि दिखाती है कि भारत अब सिर्फ मेडिकल टूरिज्म का केंद्र नहीं, बल्कि

दुनिया भर में रियल-टाइम मेडिकल एक्सपर्टिज देने की दिशा में आगे बढ़ रहा है। इससे यह भी साबित हुआ कि अब सर्जरी देश की सीमाओं से बाहर निकल रही है। कोकिलाबेन अस्पताल में रोबोटिक सर्जरी के लिए एक बड़ा सेंटर है और यहां तीन एडवांस्ड रोबोटिक प्लेटफॉर्म मौजूद हैं। अस्पताल के पास भारत का पहला मेडिबॉट टयुमाई सिस्टम भी है, जिससे ऐसी सर्जरी संभव हो पाई।

अस्पताल के अनुसार, यह पूरी प्रक्रिया मरीज-केंद्रित सोच पर आधारित है। बिना यात्रा किए जटिल सर्जरी होने से मरीज को सुविधा मिलती है और बेहतर नतीजे मिलने की संभावना भी बढ़ती है।

ढाई करोड़ खर्च के बाद भी टूट रहा नीलम रेलवे पुल, फरीदाबाद महानगर प्राधिकरण में लापरवाही का नया मामला

फरीदाबाद, एंजेंसी। फरीदाबाद महानगर प्राधिकरण द्वारा कराए जा रहे विकास कार्यों में खूब होलाहवाली की जा रही है। ऐसा प्रतीत हो रहा है कि ठेकेदार को पूरी छूट दी हुई है, तभी जो काम हो रहे हैं, उनमें लापरवाही सामने आ रही है। ताजा मामला नीलम रेलवे पुल से जुड़ा है। करीब ढाई करोड़ की लागत से की गई मरम्मत के बाद इसमें कई खामियां सामने आ रही हैं। इसकी शिकायत एंटी करप्शन ब्यूरो से की गई थी। बुधवार को ब्यूरो की पंचकूला से इंजीनियरिंग शाखा से टीम आई और जगह-जगह नमूने लिए। इनकी जांच के बाद आगामी कार्रवाई होगी। यह शिकायत आरटीआइ कार्यकर्ता अजय सैनी द्वारा की गई थी। नीलम व बड़खल रेलवे पुल की मरम्मत का प्राधिकरण द्वारा एक ही टेंडर चार करोड़ तीन लाख रुपये का छोड़ा गया था। नीलम रेलवे पुल की सड़क, फुटपाथ, रेलिंग,



पिलर व डिवाइडर की मरम्मत की गई थी। कुछ महीने बाद पुल के फुटपाथ पर टाइलें उखड़ गईं, पुल की दोनों लेन पर कई जगह सड़क टूटने लगी हैं। सड़क पर भी दरारें दिखाई दे रही हैं। लापरवाही की बात यह है कि पुल के ठीक बीचोंबीच जर्जर रेलिंग को तोड़ा नहीं जा सका है। यहां तक कि इसे तोड़ने के लिए रेलवे के पास कोई पत्र भी नहीं लिखा है। यह जर्जर रेलिंग कभी भी गिर सकती है। अधिकारियों ने यहां डिवाइडर की मजबूती की जांच

किए बिना स्ट्रीट लाइटों के खंभे लगाने की योजना तैयार कर ली थी। इतना ही नहीं इसका टेंडर छोड़ दिया, बर्क अलाट भी कर दिया। जब ठेकेदार के कर्मचारी स्ट्रीट लाइट के खंभे लगाने के लिए आए तो देखा कि डिवाइडर पर आधार बनाया ही नहीं जा सका। क्योंकि नए खंभों के पोल बड़े हैं, डिवाइडर इतना भार सहन ही नहीं कर पाएगा। यदि आंधी आ गई तो पोल गिर भी सकते हैं। वैसे भी पुल करीब 45 साल पुराना हो चुका है। इस

कारण यहां नए खंभे लगाने की योजना टल गई थी।

ब्यूरो के आने की सूचना कैसे मिल गई अधिकारियों को 5 अजय सैनी ने मरम्मत कार्य में लापरवाही की शिकायत ब्यूरो से की हुई थी। ब्यूरो की आर से इंजीनियरिंग शाखा से कार्यकारी अभियंता जय सिंह के नेतृत्व में टीम आई लेकिन शायद प्राधिकरण के अधिकारियों को पहले ही पता लग गया था। तीन दिन से पुल के ऊपर टूटे डिवाइडर की मरम्मत चल रही थी। फुटपाथ पर पेंट किया जा रहा था। अजय सैनी ने बताया कि पुल की मरम्मत में जरूर लापरवाही सामने आएगी। इसका मतलब प्राधिकरण के अधिकारियों की ब्यूरो के कार्यालय में भी पैठ है। वहां से सूचना लीक हो गई थी। पुल की मरम्मत में उचित गुणवत्ता की निर्माण सामग्री का प्रयोग किया गया है। एंटी करप्शन ब्यूरो की रूटिन जांच है।

साकेत में वरिष्ठ नागरिक चलाएंगे 'अतिक्रमण हटाओ' अभियान, फुटपाथ खाली कराने की मांग

दक्षिणी दिल्ली, एंजेंसी। साकेत में वरिष्ठ नागरिक 'फुटपाथ हमारा है, अतिक्रमण हटाओ-राहत दिलाओ' अभियान चलाएंगे। इलाके में फुटपाथ पर अतिक्रमण और सड़कों पर जाम से होने वाली वाली परेशानियों को देखते हुए यह योजना बनाई गई है। सीनियर सिटीजन वेलफेयर एसोसिएशन के तहत यह अभियान चलाया जाएगा। इसमें बुजुर्ग जल्द संबन्धित विभागों व अधिकारियों से मिलकर मांगपत्र सौंपेंगे। दरअसल, साकेत में अतिक्रमण, जाम और अवैध पार्किंग से स्थानीय लोग बेहद परेशान हैं। मुख्य सड़कों पर दिनभर जाम के हालात बने रहते हैं। फुटपाथ पर भी अतिक्रमण के चलते लोगों को मजबूरन सड़कों पर चलना पड़ता है। सबसे ज्यादा परेशानी बुजुर्गों और स्कूली बच्चों को होती है। एसोसिएशन के पदाधिकारियों के कहना है कि हमेशा दुर्घटना होने की आशंका बनी रहती है। कई बार बुजुर्ग चॉटिल भी हुए हैं। ऐसे में समस्या से निजात दिलाने के लिए फुटपाथ खाली कराने और अवैध पार्किंग हटाने की मांग उठाई जाएगी।

क्षेत्रीय लोग पहले भी कर चुके हैं विरोध : एसोसिएशन के उपाध्यक्ष राकेश डबास बताते हैं कि फुटपाथ को खाली कराने के लिए हम लोग लंबे समय से मांग उठा रहे हैं। इसे लेकर नगर निगम के कमिश्नर, मुख्यमंत्री, उपराज्यपाल, राष्ट्रीय राजधानी क्षेत्र दिल्ली सरकार (जीएनसीटीडी) के मुख्य सचिव को भी पत्र भेजा जा चुका है। किसी की तरफ से कुछ नहीं किया जा रहा है। अब हम लोग अधिकारियों और जन प्रतिनिधियों से मिलेंगे और समस्या को रवेंगे। मुख्यमंत्री से भी मिलने का समय मांगा गया है।

फरीदाबाद के लोगों के लिए गुड न्यूज, 1.37 करोड़ रुपये में बनेगी नई सड़क; जानलेवा गड़बड़े से मिलेगी मुक्ति



फरीदाबाद, एंजेंसी। फरीदाबाद में नगर निगम मुख्यालय के चारों तरफ टूटी हुई सड़कों से परेशान लोगों को राहत मिलने वाली है। निगम ने सड़क बनाने को लेकर 1.37 करोड़ रुपये का टेंडर जारी कर दिया है। निगम का कहना है कि इस माह काम भी शुरू कर दिया जाएगा। इसी सड़क से होकर लोग बादशाह खान नागरिक अस्पताल जाते हैं। निगम मुख्यालय के चारों तरफ पिछले काफी समय से सड़क टूटी हुई है।

बारिश के दौरान होती है ज्यादा मुश्किल : बताया गया कि वर्षा के समय तो इस सड़क से निकलना मुश्किल हो जाता है। जलभराव होने की वजह से गड़बड़े का अंदाजा नहीं लगा पाता है। जिससे वाहन चालकों का संतुलन बिगड़ता है। हालांकि, इससे पहले भी निगम की ओर से सड़क को टेंडर लगाया गया था। लेकिन किसी भी एंजेंसी ने टेंडर नहीं उठाया था। नगर निगम कार्यकारी अभियंता नितिन कादियान ने बताया कि सड़क को बनाने के लिए 1.37 करोड़ का टेंडर लगाया गया है। टेंडर को लेकर एंजेंसियों से भी बात की जा रही है।

नाना राव पार्क में गुंजा नवकार महामंत्र; सामूहिक जाप में उमड़ा जैन समाज, विश्व शांति के लिए मांगी दुआएं

कानपुर, एंजेंसी। कानपुर के नाना राव पार्क का प्रांगण बुधवार को भक्ति के सागर में सराबोर हो गया। जैन धर्म के सबसे पवित्र और प्रभावशाली नवकार महामंत्र के सामूहिक जाप का भव्य आयोजन किया गया। इस दौरान सैकड़ों की संख्या में मौजूद श्रद्धालुओं ने एक स्वर में मंत्रोच्चारण कर पूरे वातावरण को आध्यात्मिक ऊर्जा से भर दिया। कार्यक्रम की शुरुआत भगवान आदिनाथ के चित्र पर दीप प्रज्वलन और माल्यार्पण के साथ हुई। सफेद वस्त्र धारण किए श्रद्धालुओं ने अनुशासनबद्ध तरीके से बैठकर णमोकार महामंत्र का जाप किया। भक्तों की मान्यता है कि इस मंत्र के जाप से न केवल आत्मिक शांति मिलती है, बल्कि नगरात्मक ऊर्जा का भी विनाश होता है।

दुनिया में शांति और भाईचारे के लिए प्रार्थना : कार्यक्रम के अंत में जैन संतों और विद्वानों ने प्रवचन दिया। उन्होंने बताया कि नवकार मंत्र किसी व्यक्ति विशेष के लिए नहीं, बल्कि उन सभी अरिहंतों और सिद्धों के प्रति सम्मान है, जिन्होंने मोक्ष प्राप्त किया है। भक्तों ने देश और दुनिया में शांति और भाईचारे के लिए प्रार्थना की। आयोजन में शहर के विभिन्न जैन मंदिरों की समितियों और जैन समाज के पदाधिकारियों ने सक्रिय सहभागिता की।

जीवन में सफलता के लिए योजना बनाकर करें कार्य

गोरखपुर एंजेंसी। दिग्विजयनाथ पीजी कॉलेज के वाणिज्य विभाग की ओर से बुधवार को बीकॉम एवं एमकॉम प्रथम वर्ष के विद्यार्थियों का स्वागत व अंतिम वर्ष के छात्रों के लिए विदाई समारोह का आयोजन किया गया। इस अवसर पर प्राचार्य प्रो. ओम प्रकाश सिंह ने कहा कि जीवन में सफल होने के लिए हमें प्रत्येक कार्य को योजना बनाकर करना चाहिए। एक अच्छी योजना हमें सही दिशा देती है और समय का सही उपयोग सिखाती है। विभाग के प्रभारी डॉ. संजीव सिंह ने कहा कि हमें अपनी भाषा, बोलने का तरीका और आत्मविश्वास पर काम करना चाहिए। संचालन नय्या सिंह एवं श्रेया पांडेय ने किया। बीकॉम में अनुष्ठान उपाध्यक्ष मिस्टर फेजर व अंजु निषाद मिस फेजर चुनी गईं। एमकॉम में रमेश मिश्र व श्रेया पांडेय को क्रमशः मिस्टर एवं मिस फेजर चुना गया। इसी तरह बीकॉम एवं एमकॉम अंतिम वर्ष के मिस्टर फेयरवेल अभिषेक प्रजापति और सत्यव्रत विश्वकर्मा और मिस फेयरवेल ज्योति कुमारी एवं नय्या सिंह को चुना गया। इस अवसर पर डॉ. संजय त्रिपाठी, डॉ. चंडी प्रसाद पांडेय, डॉ. अपभ मालवीय, डॉ. दीपक साहनी, डॉ. सुभाष गुप्ता, डॉ. रानी द्विवेदी, डॉ. विवेक शाही आदि उपस्थित रहे।

बातों में उलझाने में माहिर अंजली, हाथ साफ कर देती है आशा, सराफ के 12 लाख रुपये उड़ाए

मेरठ, एंजेंसी। मेरठ के देहली गेट थाना क्षेत्र में देवबंद के सराफ व्यापारी अनिल कुमार गुप्ता के बैग से 5 अप्रैल को 12 लाख रुपये चोरी करने वाली अंतरराज्यीय गैंग की एक महिला गुरग्राम के गढ़ी हसरके गांव निवासी आशा उर्फ सुनीता को पुलिस ने बुधवार को सिटी रेलवे स्टेशन के पास से पकड़ लिया। पुलिस को महिला के पास 11.20 लाख रुपये मिले। पुलिस गढ़ी हसरके गांव निवासी दूसरी आरोपी महिला अंजली की तलाश कर रही है। दोनों महिलाओं ने चार महीने पहले नौचंदी क्षेत्र में में किराए का मकान लिया था। आरोपी महिलाएं अलग-अलग राज्यों में जाकर घटनाओं को अंजाम देती हैं। आरोपी महिलाओं पर पंजाब में भी चोरी की प्राथमिकी दर्ज है। एएसपी अंतरिक्ष जैन ने बताया कि सहारनपुर जन्मद के देवबंद निवासी अनिल कुमार गुप्ता ने 5 अप्रैल को थाने पर प्राथमिकी दर्ज कराते हुए बताया था कि वह अपने साथी हरिओम के साथ मेरठ के सराफा बाजार में आए थे। कार टाउन हॉल की पार्किंग में खड़ी करने के बाद वह ई-रिक्शा से बाजार की ओर जा रहे थे। इसी बीच ई-रिक्शा सवार दो महिलाओं ने उसके बैग से 12 लाख रुपये चोरी कर लिए थे। सूचना पर पहुंची पुलिस ने जांच शुरू कर दी थी। पुलिस ने 200 से अधिक सीसीटीवी फुटेज चेक किए थे। महिलाएं एक सीसीटीवी में कैद हो गई थीं। पुलिस ने मंगलवार रात महिलाओं के कमरे पर छापा मारा। मगर महिलाएं नहीं मिलीं। बुधवार सुबह पुलिस ने आरोपी महिला आशा उर्फ सुनीता को पकड़ लिया। पुलिस पूछताछ में महिला ने बताया कि वह अपनी सहेली अंजली के साथ मिलकर अलग-अलग राज्यों में घटना को अंजाम देती हैं। घटना के दौरान अंजली अपनी बेटी को साथ रखती थीं। महिलाएं चोरी करने के बाद ट्रेन की मदद से वापस गुरग्राम आ जाती थीं। एएसपी का कहना है कि अंजली को जल्द पकड़ लिया जाएगा। पकड़ी गई महिला को जेल भेज दिया गया है।

अंजली भटकाती थी लोगों को ध्यान : पुलिस पूछताछ में सुनीता ने बताया कि चार महीने से वह सराफा बाजार में चोरी का प्रयास कर रही थी। चोरी करते समय अंजली ई-रिक्शा व टैपों में बैठे लोगों को अपनी बातों में उलझाती है। बातों में उलझाकर वह घटना को अंजाम देती थीं। पुलिस ने अंजली की गिरफ्तारी के लिए गुरग्राम में डेरा डाल दिया है।

समी कोर्स में एआई को शामिल करने वाला देश का पहला विश्वविद्यालय बन रहा एमजीयूजी

गोरखपुर , एंजेंसी। महायोगी गोरखनाथ विश्वविद्यालय गोरखपुर (एमजीयूजी) देश का ऐसा पहला विश्वविद्यालय बनने जा रहा है जहां इस शैक्षिक स्तर से सभी कोर्स एआई (आर्टिफिशियल इंटेलिजेंस) इंटीग्रेटेड कर दिए गए हैं। विश्वविद्यालय के कुलाधिपति व मुख्यमंत्री योगी आदित्यनाथ के दिशा-निर्देश पर सभी पाठ्यक्रमों में एआई को शामिल किया गया है। यह जानकारी एमजीयूजी के उप कुलसचिव (प्रशासन) श्रीकांत ने बुधवार को विश्वविद्यालय की प्रवेश समिति की बैठक में साझा की। कुलपति डॉ. सुरिंद्र सिंह की अध्यक्षता में हुई बैठक में उप कुलसचिव ने कहा ।

दिल्ली सरकार का बड़ा कदम: सरकारी वाहनों के लिए पीयूसी प्रमाणपत्र अनिवार्य, 10 अप्रैल तक नवीनीकरण का निर्देश



नई दिल्ली, एंजेंसी। वैध प्रदूषण नियंत्रण (पीयूसी) प्रमाणपत्रों के बगैर दिल्ली में चलने वाले सरकारी वाहन के खिलाफ दायर याचिका पर दिल्ली सरकार ने नेशनल ग्रीन ट्रिब्यूनल में स्थिति रिपोर्ट दाखिल की है। दिल्ली सरकार ने स्थिति रिपोर्ट दाखिल कर बताया है कि बगैर पीयूसी प्रमाणपत्र के सरकारी वाहनों को न चलाने के संबंध में

सभी विभागों को आदेश जारी किया गया है। दिल्ली सरकार के परिवहन विभाग दाखिल की गई स्थिति रिपोर्ट में कहा है कि केंद्रीय मोटर वाहन नियम-1989 के नियम 115 के प्रविधानों के अनुसार प्रत्येक मोटर वाहन के लिए वैध प्रदूषण नियंत्रण (पीयूसी) प्रमाण पत्र रखना अनिवार्य है और दिल्ली 1 आदेश दिया गया है। यह भी कहा गया है।

गुरुग्राम के हजारों घर खरीदारों को राहत; हरेरा ने 2024 तक के सभी मामले निपटाए, बिल्डरों को देना पड़ेगा रिफंड

नया गुरुग्राम, एंजेंसी। हरियाणा रियल एस्टेट रेगुलेटरी अथॉरिटी (हरेरा) गुरुग्राम ने एक बड़ी उपलब्धि हासिल करते हुए साल 2024 तक के सभी लंबित मामलों का निपटारा कर दिया है। इससे घर खरीदारों को राहत मिलने की उम्मीद है और विवादों के समाधान की प्रक्रिया तेज होगी। अधिकारियों के अनुसार 31 मार्च 2025 तक हरेरा गुरुग्राम के पास कुल 2174 मामले लंबित थे। अब इन सभी मामलों को निपटा दिया गया है और फिलहाल केवल वर्ष 2025 और उसके बाद दर्ज मामलों पर ही सुनवाई चल रही है। 2018 के 15 मामले, 2019 के 28, 2020 के 10, 2021 के 74, 2022 के 333, 2023 के 654 और 2024 के सबसे अधिक 1,060 मामले। प्राधिकरण ने



पिछले एक साल में लगातार प्रयास कर इस पूरे बैकलॉग को खत्म किया। घर खरीदारों के रिफंड और देरी से कब्जा मिलने का लाभ दिया हरेरा गुरुग्राम ने अपने बयान में कहा कि सभी मामलों का निपटारा प्राकृतिक न्याय के सिद्धांत और कानून के अनुसार किया गया है। रera एक्ट की धारा 18 के तहत योग्य

5024 शिकायतों का निपटारा किया और पात्र घर खरीदारों को रिफंड या मुआवजा दिया। **रेरा मामलों को निपटाने में तीसरे स्थान पर गुरुग्राम :** केंद्रीय आवास और शहरी कार्य मंत्रालय के रera ट्रैकर के अनुसार कुल शिकायतों के मामले में गुरुग्राम तीसरे स्थान पर है लेकिन निपटान दर में पूरे देश में सबसे आगे है। गुरुग्राम रera ने 17893 शिकायतें दर्ज कीं। जिनमें से 16753 का निपटारा किया जा चुका है यानी 93.62% निपटान दर। इसकी तुलना में उत्तर प्रदेश रera ने 60,021 में से 52,047 (86.71%), महाराष्ट्र रera ने 34,485 में से 28,289 (82.03%) और कर्नाटक रera ने 12,904 में से 10,522 (81.54%) मामलों का निपटारा किया है।

संयुक्त राष्ट्र में भारत को मिली चार अहम जिम्मेदारियां, सतत विकास प्रणाली में निभाएंगे बड़ी भूमिका

संयुक्त राष्ट्र, एंजेंसी। संयुक्त राष्ट्र में भारत को बड़ी कूटनीतिक सफलता मिली है। भारत ने आर्थिक और सामाजिक परिषद से जुड़े चार अहम निकायों के चुनाव में निर्विरोध जीत हासिल की है। इन सभी चुनावों में भारत का चयन सर्वसम्मति से हुआ, जो वैश्विक मंच पर उसकी मजबूत स्थिति को दर्शाता है। इन चुनावों में भारत को विकास के लिए विज्ञान एवं प्रौद्योगिकी आयोग, गैर-सरकारी संगठनों की समिति और कार्यक्रम एवं समन्वय समिति में चुना गया है। इसके साथ ही, भारत की वरिष्ठ राजनयिक रही प्रीति सरन को आर्थिक, सामाजिक और सांस्कृतिक अधिकारों की समिति (एडवोकेट) में फिर से चुना गया है। वह इससे पहले इस समिति



की निगरानी करते हैं। यह समिति भोजन, आवास, शिक्षा, स्वास्थ्य, सामाजिक सुरक्षा, पानी और स्वच्छता जैसे बुनियादी अधिकारों से जुड़े मामलों पर नजर रखती है। वहीं, एनजीओ समिति संयुक्त राष्ट्र में सिविल सोसाइटी संगठनों की भागीदारी तय करने में महत्वपूर्ण भूमिका निभाती है। विज्ञान एवं प्रौद्योगिकी आयोग विकास और सतत भविष्य से जुड़े मुद्दों पर दिशा तय करता है, जबकि कार्यक्रम एवं समन्वय समिति संयुक्त राष्ट्र एंजेंसियों के कामकाज में तालमेल सुनिश्चित करती है। गौरतलब है कि संयुक्त राष्ट्र की उस केंद्रीय व्यवस्था की हिस्सा है, जो सतत विकास के तीनों आयाम आर्थिक, सामाजिक और सांस्कृतिक अधिकारों से जुड़े अंतरराष्ट्रीय समझौते के पालन

सीईएससीआर क्या है : सीईएससीआर में 18 स्वतंत्र विशेषज्ञ शामिल होते हैं, जो आर्थिक, सामाजिक और सांस्कृतिक अधिकारों से जुड़े अंतरराष्ट्रीय समझौते के पालन

की निगरानी करते हैं। यह समिति भोजन, आवास, शिक्षा, स्वास्थ्य, सामाजिक सुरक्षा, पानी और स्वच्छता जैसे बुनियादी अधिकारों से जुड़े मामलों पर नजर रखती है। वहीं, एनजीओ समिति संयुक्त राष्ट्र में सिविल सोसाइटी संगठनों की भागीदारी तय करने में महत्वपूर्ण भूमिका निभाती है। विज्ञान एवं प्रौद्योगिकी आयोग विकास और सतत भविष्य से जुड़े मुद्दों पर दिशा तय करता है, जबकि कार्यक्रम एवं समन्वय समिति संयुक्त राष्ट्र एंजेंसियों के कामकाज में तालमेल सुनिश्चित करती है। गौरतलब है कि संयुक्त राष्ट्र की उस केंद्रीय व्यवस्था की हिस्सा है, जो सतत विकास के तीनों आयाम आर्थिक, सामाजिक और सांस्कृतिक अधिकारों से जुड़े अंतरराष्ट्रीय समझौते के पालन

होर्मुज पर ईरान का फैसला: जहाजों के लिए नए रास्ते तय, समुद्री माइन का अलर्ट जारी; तेल सप्लाई पर असर संभव

तेहरान, एंजेंसी। पश्चिम एशिया में जारी तनाव के बीच अब होर्मुज जलडमरूमध्य को लेकर बड़ा घटनाक्रम सामने आया है। ईरान ने जहाजों की आवाजाही के लिए वैकल्पिक समुद्री रास्तों का एलान किया है, जिससे वैश्विक व्यापार और तेल आपूर्ति पर असर पड़ सकता है। ईरान की रिटोव्यूशनरी गार्ड की नौसेना ने शुक्रवार को एक बयान जारी कर कहा कि समुद्री सुरक्षा को सर्वोपरि रखते हुए यह निर्णय लिया गया है। नौसेना ने सभी मालवाहक जहाजों और नौकाओं को इन नए, निर्दिष्ट मार्गों का पालन करने का निर्देश दिया है। यह सुनिश्चित किया जाएगा कि जहाजों की आवाजाही नौसेना की कड़ी निगरानी में हो। विश्व में 20 फीसदी तेल का आवागमन इसी



जलडमरूमध्य से होता है, ऐसे में सुरक्षा को लेकर चिंताएं बढ़ गई थीं। ईरान ने यह कदम एक दो-सप्ताह की अस्थायी संघर्ष विराम के हिस्से के तौर पर उठाया है, जिसके तहत जलडमरूमध्य को अस्थायी रूप से फिर से खोला गया है।

IRGC नौसेना द्वारा जारी किए गए नए मार्गों का विवरण इस प्रकार है: प्रवेश मार्ग: ओमान सागर से

होर्मुज जलडमरूमध्य में प्रवेश करने वाले जहाज अब लारक द्वीप के उत्तरी हिस्से से गुजरेंगे। इसके बाद वे खाड़ी की ओर बढ़ेंगे। यह मार्ग संभावित खतरों से बचाते हुए जहाजों को सुरक्षित प्रवेश प्रदान करेगा। खाड़ी से बाहर निकलने वाले जहाजों के लिए भी एक नया मार्ग तय किया गया है। ये जहाज लारक द्वीप के दक्षिणी हिस्से से होते हुए ओमान सागर की ओर प्रस्थान करेंगे।

पूर्ण समझौते तक अमेरिकी सेना ईरान में रहेगी, ट्रंप का अल्टीमेटम; लेबनान पर फिर बरसे बम

वाशिंगटन, एंजेंसी। पश्चिम एशिया में पिछले एक महीने से ज्यादा समय से जारी हिंसक संघर्ष ने आज एक निर्णायक मोड़ ले लिया है। अमेरिका और ईरान ने दो सप्ताह के युद्धविराम पर सहमति जताई है, जिसमें दोनों पक्षों ने लड़ाई रोकने और होर्मुज को खुला रखने का वादा किया है। ऐसे में अब बातचीत का अगला दौर इस्लामाबाद में होगा। इसके लिए अमेरिकी राष्ट्रपति की ओर से एक विशेष टीम भेजी जा रही है। इस टीम का नेतृत्व खुद जेडी वेंस करेंगे। हालांकि लेबनान को लेकर स्थिति अभी भी तनावपूर्ण है। अमेरिकी राष्ट्रपति डोनाल्ड ट्रंप अपने सोशल मीडिया प्लेटफॉर्म ट्यू सोशल पर एक बयान देते हुए कहा कि अमेरिका की सैन्य ताकत ईरान और उसके आस-पास तब तक मौजूद रहेगी जब तक असल समझौते का पूर्ण पालन नहीं हो जाता। ट्रंप ने कहा इसमें अमेरिकी जहाज, विमान और सैनिक शामिल होंगे, साथ ही अतिरिक्त गोला-बारूद, हथियार और वह सब कुछ जो दुश्मन के कमजोर किए गए ढांचे को



पूरी तरह नष्ट करने के लिए जरूरी हो। राष्ट्रपति ने चेतावनी दी कि समझौते का पालन किसी भी कारण से नहीं हुआ, तो कार्रवाई बड़ी, मजबूत और ऐसी होगी जो किसी ने पहले कभी नहीं देखी। ट्रंप ने आगे कहा यह लंबे समय पहले तय हुआ था और सभी झूठी बातें और बयानबाजी के बावजूद कोई परमाणु हथियार नहीं होंगे और होर्मुज जलडमरूमध्य पूरी तरह

सुरक्षित और खुला रहेगा। **लेबनान से दामे गए रॉकेट को इस्त्राइल ने किया निष्क्रिय:** इस्त्राइली सेना ने जानकारी दी है कि लेबनान की ओर से उत्तरी इस्त्राइल की दिशा में दामे गए एक रॉकेट को सफलतापूर्वक हवा में ही रोक दिया गया। इस हमले के बाद गलीली क्षेत्र में हवाई हमले की चेतावनी देने वाले सायरन बज उठे, जिससे इलाके में दहशत

का माहौल बन गया। यह घटना ऐसे समय में हुई है जब इस्त्राइल ने हाल ही में लेबनान पर अब तक के सबसे बड़े हमलों में से एक को अंजाम दिया है। इन हमलों में सैकड़ों लोगों की मौत हुई है और कई अन्य घायल हुए हैं। **आज के बड़े घटनाक्रम, जानिए:** अमेरिका और ईरान के दो हफ्तों के युद्धविराम के बावजूद, इस्त्राइली सेनाओं ने लेबनान में अब तक के सबसे भयंकर दिन में कम से कम 254 लोगों की हत्या की। ईरानी अधिकारियों का कहना है कि अमेरिका और इस्त्राइल ने समझौते की शर्तों का उल्लंघन किया और कहा कि लेबनान युद्धविराम में शामिल नहीं है। व्हाइट हाउस ने ईरान के 10-बिंदु प्रस्ताव को खारिज कर दिया, जबकि ट्रंप ने इसे वार्ता के लिए ठीक माना था। गाजा में इस्त्राइली ज़ेन हमले में अल जज़ीरा पत्रकार मोहम्मद विशाह की मौत हो गई। ईरानी रिटोव्यूशनरी गार्ड नौसेना ने समुद्री खानों से बचने के लिए नए पारगमन मार्ग घोषित किए, ताकि होर्मुज जलडमरूमध्य

युद्धविराम के तहत खोलने का वादा पूरा किया जा सके। **इस्त्राइल ने फिर दक्षिण लेबनान पर बरसाए बम:** इस्त्राइली सेना ने एक बार फिर बेरूत के दक्षिणी इलाकों पर हमला किया है। मीडिया रिपोर्ट्स के मुताबिक, यह हमला शहर के दक्षिणी उपनगरों में किया गया। इसके अलावा इस्त्राइल ने दक्षिणी लेबनान के कई कस्बों सफाद लेबनान-बर्तख, माजदल सेलेम, चाकरा और खेरबेत सेलेम पर भी बमबारी की है। हालांकि अभी हमलों में हुए नुकसान और हताहतों की पूरी जानकारी सामने नहीं आई है। स्थिति को लेकर लगातार अपडेट का इंजाज किया जा रहा है।

होर्मुज पर ईरान का बड़ा फैसला, जहाजों के लिए नए रास्ते तय: ईरान की रिटोव्यूशनरी गार्ड की नौसेना ने होर्मुज में जहाजों की आवाजाही के लिए नए वैकल्पिक रास्तों का एलान किया है। यह कदम समुद्र में संभावित बारूदी सुरंगों (माईंस) से जहाजों को सुरक्षित रखने के लिए उठाया गया है।

कलेक्टर ने बिछिया नदी के उ-म स्थल का किया निरीक्षण, पुर्नजीवन के लिए निर्देश

जल संरक्षण और नदी के प्राकृतिक स्वरूप को बहाल करने पर जोर



मीडिया ऑडिटर, मऊगंज (निप्र)। जिले में जल संरक्षण एवं नदी पुर्नजीवन को लेकर प्रशासन सक्रिय नजर आ रहा है।

इसी कड़ी में कलेक्टर संजय कुमार जैन ने जनपद मऊगंज के ग्राम खैरा स्थित बिछिया नदी के उदम स्थल का स्थलीय निरीक्षण

किया। इस दौरान पुलिस अधीक्षक दिलीप कुमार सोनी भी उनके साथ मौजूद रहे। निरीक्षण के दौरान कलेक्टर ने उदम स्थल की

वर्तमान स्थिति का जायजा लेते हुए संबंधित अधिकारियों को नदी के संरक्षण एवं पुर्नजीवन के लिए आवश्यक दिशा-निर्देश दिए। उन्होंने कहा कि नदियों का संरक्षण शासन की प्राथमिकताओं में शामिल है और इसके लिए समन्वित एवं योजनाबद्ध प्रयास जरूरी हैं। कलेक्टर ने निर्देशित किया कि बिछिया नदी के प्राकृतिक स्वरूप को पुनर्थापित करने के लिए व्यापक स्तर पर कार्य किया जाए। इसके तहत उदम स्थल एवं नदी के प्रवाह क्षेत्र में वृक्षारोपण को बढ़ावा दिया जाए ताकि पर्यावरण संतुलन बना रहे और जल धारण क्षमता में वृद्धि हो। इसके साथ ही जल संरचनाओं

के निर्माण एवं मरम्मत कार्यों को प्राथमिकता देने के निर्देश भी दिए गए। उन्होंने स्पष्ट रूप से कहा कि नदी क्षेत्र में किसी भी प्रकार के अवैध अतिक्रमण को चिन्हित कर हटाने की कार्यवाही सुनिश्चित की जाए। साथ ही वर्षा जल के अधिकतम संचयन के लिए स्थायी उपाय अपनाने पर जोर दिया ताकि नदी का जलस्तर बनाए रखा जा सके और गर्मी के मौसम में भी जल उपलब्धता बनी रहे। कलेक्टर ने अधिकारियों को यह भी निर्देश दिए कि नदी पुर्नजीवन के लिए एक ठोस कार्य योजना तैयार कर उसे समयबद्ध तरीके से लागू किया जाए। उन्होंने कहा कि जल संरक्षण और संवर्धन केवल

प्रशासन की जिम्मेदारी नहीं है बल्कि इसमें आमजन की भागीदारी भी उतनी ही महत्वपूर्ण है। इस दौरान ग्रामीणों की सहभागिता सुनिश्चित करने के लिए जनजागरूकता अभियान चलाने पर भी विशेष बल दिया गया। उन्होंने कहा कि जब तक स्थानीय लोग इस अभियान से नहीं जुड़ेंगे तब तक स्थायी परिणाम प्राप्त नहीं हो सकते। निरीक्षण के दौरान विभिन्न विभागों के अधिकारी एवं स्थानीय जनप्रतिनिधि उपस्थित रहे। यह पहल क्षेत्र में जल संकट से निपटने और प्राकृतिक संसाधनों के संरक्षण की दिशा में एक महत्वपूर्ण कदम मानी जा रही है।

घर में लगी आग से गृहस्थी का सामान खाक: पीड़ित परिवार से मिलने पहुंचे सांसद



मीडिया ऑडिटर, सीधी (निप्र)। सीधी जिले के माटा करही टोला गांव में रात एक घर में आग लग गई। घटना के बाद क्षेत्रीय सांसद डॉ. राजेश मिश्रा गुरुवार सुबह करीब 9 बजे घटनास्थल पर पहुंचे उन्होंने पीड़ित परिवार से मुलाकात कर उनका हालचाल जाना यह आग बुधवार रात लगभग 11 बजे रामदयाल गुप्ता के घर में लगी थी, जिसमें अधिकांश सामान जलकर खाक हो गया। सांसद ने पीड़ित रामदयाल गुप्ता और उनके परिवारजनों से मिलकर उन्हें ढाँढस बंधाया उन्होंने परिवार की स्थिति का जायजा लिया आगजनी में रामदयाल गुप्ता के पैर झुलस गए हैं जिससे परिवार की स्थिति और भी दयनीय हो गई है। डॉ. राजेश मिश्रा ने मानवीय संवेदनशीलता

दिखाते हुए पीड़ित परिवार को अपनी ओर से तत्काल आर्थिक सहायता प्रदान की उन्होंने कहा कि वे इस कठिन समय में परिवार के साथ खड़े हैं और हर संभव मदद के लिए तत्पर रहेंगे। इसके साथ ही सांसद ने मौके पर मौजूद प्रशासनिक अधिकारियों को निर्देश दिए। उन्होंने कहा कि शासन की ओर से मिलने वाली हर संभव सहायता जल्द से जल्द पीड़ित परिवार तक पहुंचाई जाए। उन्होंने स्पष्ट किया कि राहत राशि आवासीय सहायता और अन्य सुविधाएं प्राथमिकता के आधार पर उपलब्ध कराई जाएं ताकि परिवार जल्द ही सामान्य जीवन में लौट सकें सांसद ने ग्रामीणों से भी बातचीत की और उन्हें आश्वस्त किया कि सरकार हर परिस्थिति में अपने नागरिकों के साथ खड़ी है।

अल्ट्राटेक बेला सीमेंट में श्रमिकों का आंदोलन तेज 38वें दिन शुरू हुआ क्रमिक अनशन, निकाले गए मजदूरों की पुनर्नियुक्ति की मांग, सैकड़ों श्रमिक धरने पर डटे

मीडिया ऑडिटर, सीधी (निप्र)। अल्ट्राटेक बेला सीमेंट, जेपी पुरम सीमा में श्रमिकों का आंदोलन लगातार तेज होता जा रहा है विगत 2 मार्च 2026 से कार्य से निकाले गए मजदूरों की पुनः बहाली की मांग को लेकर श्रमिक कंपनी गेट के सामने धरने पर बैठे हैं। आंदोलन के 38वें दिन गुरुवार को श्रमिकों ने क्रमिक अनशन की शुरुआत कर दी। जानकारी के अनुसार कारखाना प्रबंधन और ठेकेदार द्वारा बिना कारण और बिना पूर्व सूचना के कई श्रमिकों को कार्य से हटा दिया गया था इसके विरोध में श्रमिक लंबे समय से शांतिपूर्ण धरना प्रदर्शन कर रहे हैं मांग पूरी न होने पर अब आंदोलन को तेज करते हुए क्रमिक अनशन शुरू किया गया है। क्रमिक अनशन के प्रथम दिन यूनियन अध्यक्ष कामरेड अरुण



तिवारी ने लाल बहादुर पांडे और राजेश मिश्रा को तिलक लगाकर 24 घंटे के लिए अनशन पर बैठाया इस दौरान आयोजित मजदूर सभा में यूनियन के महामंत्री रामसरोज कुशवाहा ने प्रबंधन और ठेकेदार पर हठधर्मिता का आरोप लगाया उन्होंने कहा कि प्रशासन की उदासीनता के कारण लगभग 300 मजदूरों के परिवार प्रभावित हो रहे हैं और उनके घरों में आर्थिक संकट गहराता जा रहा है।

सभा को संबोधित करते हुए यूनियन अध्यक्ष अरुण तिवारी ने कहा कि जब तक श्रमिकों की समस्याओं का समाधान नहीं होगा तब तक आंदोलन जारी रहेगा उन्होंने मजदूरों के संघर्ष की सराहना करते हुए एकजुटता बनाए रखने का आह्वान किया। जिला पंचायत सदस्य लालमणि त्रिपाठी ने भी आंदोलन को समर्थन देते हुए कंपनी प्रबंधन पर गंभीर आरोप लगाए उन्होंने कहा कि नई भर्ती कर पुराने श्रमिकों को हटाना अनुचित है और यह श्रम कानूनों का उल्लंघन है उन्होंने प्रशासन की भूमिका पर भी सवाल उठाते हुए निष्पक्ष कार्यवाही की मांग की धरना स्थल पर यूनियन के कई पदाधिकारी एवं सैकड़ों श्रमिक मौजूद रहे श्रमिकों ने स्पष्ट किया है कि जब तक उनकी मांगें पूरी नहीं होतीं तब तक उनका आंदोलन जारी रहेगा।

एनएसयूआई स्थापना दिवस पर सीमा में संगोष्ठी, छात्र हितों की रक्षा का लिया संकल्प



मीडिया ऑडिटर, सीमा (निप्र)। भारतीय राष्ट्रीय छात्र संगठन (एनएसयूआई) के स्थापना दिवस के अवसर पर जिला कांग्रेस कार्यालय सीमा में विभिन्न कार्यक्रमों का आयोजन किया गया कार्यक्रम का नेतृत्व एनएसयूआई के जिलाध्यक्ष पंकज उपाध्याय ने किया, जिसमें ध्वज वंदन एवं विचार संगोष्ठी प्रमुख रूप से शामिल रहे। कार्यक्रम की शुरुआत राष्ट्रपिता

महात्मा गांधी एवं पूर्व प्रधानमंत्री इंदिरा गांधी की प्रतिमाओं पर माल्यार्पण कर की गई। इसके बाद ध्वज वंदन कर संगठन के प्रति निष्ठा और समर्पण व्यक्त किया गया। कार्यक्रम में बड़ी संख्या में एनएसयूआई के पदाधिकारी, कार्यकर्ता एवं छात्र-युवा उपस्थित रहे। विचार संगोष्ठी को संबोधित करते हुए जिलाध्यक्ष पंकज उपाध्याय ने कहा कि वर्तमान समय में देश

और प्रदेश का छात्र-युवा वर्ग अनेक गंभीर चुनौतियों का सामना कर रहा है उन्होंने आरोप लगाया कि भारतीय जनता पार्टी की सरकार छात्र राजनीति को कमजोर करने का प्रयास कर रही है मध्यप्रदेश में लंबे समय से छात्रसंघ चुनाव बंद होने का मुद्दा उठाते हुए उन्होंने कहा कि इससे छात्रों की आवाज को दबाया जा रहा है। उन्होंने आगे कहा कि प्रदेश में पेंशन लीक जैसी घटनाएं आम हो गई हैं जिससे युवाओं के भविष्य पर संकट मंडरा रहा है इसके साथ ही बढ़ती महंगाई और बेरोजगारी ने भी छात्रों और युवाओं को प्रभावित किया है उन्होंने सरकार पर इन समस्याओं के समाधान में विफल रहने का आरोप लगाया। पंकज उपाध्याय ने अपने संबोधन में कहा

इंश्योरेंस कंपनी के ऑफिस में तोड़फोड़, मैनेजर पर बरसाए लाठी-डंडे, 2 युवतियों को केबिन में किया बंद



कि एनएसयूआई हमेशा से छात्र-युवा हितों की लड़ाई लड़ता आया है और आगे भी यह संघर्ष जारी रहेगा उन्होंने संगठन के कार्यकर्ताओं से आह्वान किया कि वे एनएसयूआई की विचारधारा को अधिक से अधिक छात्रों तक पहुंचाएं और उन्हें उनके अधिकारों के प्रति जागरूक करें। कार्यक्रम के दौरान उपस्थित सभी लोगों ने भारतीय संविधान की शपथ ली और लोकतांत्रिक मूल्यों की रक्षा का संकल्प लिया इस अवसर पर संगठन के पदाधिकारी एवं कार्यकर्ताओं ने एकजुट होकर छात्र हितों की आवाज बुलंद करने का संकल्प दोहराया कार्यक्रम का समापन राष्ट्र निर्माण में युवाओं की सक्रिय भागीदारी पर जोर देते हुए किया गया।

मीडिया ऑडिटर, सिंगरौली (निप्र)। बैद्वन थाना क्षेत्र में एक इंश्योरेंस कंपनी के कार्यालय में तीन बच्चाओं ने मैनेजर आकाश चौरसिया पर हमला कर दिया इस घटना में मैनेजर गंभीर रूप से घायल हो गए। यह वारदात 7 अप्रैल को हुई थी जानकारी के अनुसार हमलावरों ने पहले कार्यालय में मौजूद दो महिला कर्मचारियों को चाकू दिखाकर डराया और कैबिन में बंद कर दिया इसके बाद उन्होंने मैनेजर आकाश चौरसिया के साथ मारपीट की इस हमले में आकाश का हाथ फ्रैक्चर हो गया है और उन्हें शरीर पर गंभीर चोटें आई हैं बच्चाओं ने कार्यालय के बाहर खड़ी एक चार पहिया वाहन को भी बुरी तरह क्षतिग्रस्त कर दिया। घायल मैनेजर आकाश चौरसिया ने पुलिस को बताया कि आरोपी पिछले तीन दिनों से उनकी रेकी कर रहे थे उन्होंने कोतवाली थाने में पहुंचकर जानलेवा हमले की शिकायत दर्ज कराई है। नगर पुलिस अधीक्षक उमेश प्रजापति ने बताया कि मामला दर्ज कर लिया गया है आरोपियों की पहचान के लिए वाहन और सीसीटीवी फुटेज के आधार पर जांच की जा रही है प्रारंभिक जांच में यह मामला व्यापारिक विवाद से जुड़ा प्रतीत हो रहा है हालांकि विवाद की सटीक वजह अभी स्पष्ट नहीं हो पाई है।

राष्ट्रीय सेवा योजना का सात दिवसीय शिविर संपन्न, विद्यार्थियों ने गांव में जगाई जागरूकता

मीडिया ऑडिटर, सीमा (निप्र)। शासकीय आदर्श विज्ञान महाविद्यालय सीमा की राष्ट्रीय सेवा योजना (एनएसएस) इकाई के अंतर्गत सात दिवसीय विशेष शिविर ग्राम पंचायत रौरा, तहसील हुजूर, जिला सीमा में 31 मार्च से 06 अप्रैल तक सफलतापूर्वक आयोजित किया गया शिविर का मुख्य उद्देश्य विद्यार्थियों को समाज सेवा के माध्यम से उनके व्यक्तित्व का समग्र विकास करना था। शिविर के दौरान विद्यार्थियों ने ग्राम में निवास करते हुए स्वच्छता अभियान, जनजागरूकता रैली, स्वास्थ्य एवं शिक्षा से जुड़ी गतिविधियों के माध्यम से ग्रामीण जीवन में




सकारात्मक परिवर्तन लाने का प्रयास किया अनुशासन, समर्पण और आदर्श दिनचर्या के साथ संचालित इस शिविर ने यह सिद्ध किया कि विद्यार्थी जब समाज के बीच जाकर कार्य करता है तो वह अपने ज्ञान और शिक्षा के माध्यम से नवाचार और जागरूकता का प्रसार करता है जनसंपर्क अभियान के दौरान विद्यार्थियों ने वयस्क शिक्षा और

नशे की बढ़ती प्रवृत्ति पर संवेक्षण किया सर्वे में सामने आया कि लगभग हर दो घरों में 2 से 3 व्यक्ति किसी न किसी प्रकार के नशे का सेवन कर रहे हैं जो चिंता का विषय है। विद्यार्थियों ने ग्रामवासियों की समस्याओं को समझते हुए सीएम हेल्पलाइन के माध्यम से लाइली लक्ष्मी योजना, आयुष्मान योजना और प्रधानमंत्री आवास योजना से

संबंधित शिकायतें भी दर्ज कराईं। इसके साथ ही प्राथमिक शाला में कम उपस्थिति को देखते हुए ग्राम सभा के माध्यम से शिक्षा के महत्व पर जोर देते हुए अभिभावकों को बच्चों की नियमित उपस्थिति सुनिश्चित करने के लिए प्रेरित किया गया। कार्यक्रम के दौरान 'सितारों की शाम' का आयोजन किया गया, जिसमें गणतंत्र दिवस परेड, नई दिल्ली से लौटे एक विशिष्ट अतिथि ने विद्यार्थियों को संबोधित किया। उन्होंने परेड के अनुशासन, समर्पण और देशभक्ति के अपने अनुभव साझा करते हुए विद्यार्थियों को बड़े सपने देखने और उन्हें साकार करने के लिए प्रेरित किया।

महिला इंजीनियर 10 हजार रिश्वत लेते गिरफ्तार: शहडोल में लोकायुक्त की एक हफ्ते में दूसरी कार्रवाई

मीडिया ऑडिटर, शहडोल (निप्र)। जिले में भ्रष्टाचार के खिलाफ लोकायुक्त रीवा की कार्रवाई तेज हो गई है देवलौद क्षेत्र के नगर परिषद खाड़ में पदस्थ महिला इंजीनियर सुधा वर्मा को 10 हजार रुपये की रिश्वत लेते हुए रंगे हाथ गिरफ्तार किया गया। जानकारी के अनुसार रीवा की जेके कंस्ट्रक्शन कंपनी नगर परिषद क्षेत्र में नाली, सड़क और स्टेडियम के निर्माण कार्य कर रही थी काम पूरा होने के बाद बिल पास कराने के लिए प्रक्रिया शुरू हुई। आरोप है कि महिला इंजीनियर ने इसके एवज में 20 हजार रुपये की रिश्वत मांगी थी। कंपनी से जुड़े जेके अग्रवाल ने इसकी शिकायत



लोकायुक्त रीवा से की थी। जांच के बाद टीम ने योजना बनाकर नगर परिषद कार्यालय में जाल बिछाया तय योजना के अनुसार जैसे ही इंजीनियर ने 10 हजार रुपये लिए, टीम ने मौके पर पहुंचकर उन्हें पकड़ लिया। कार्रवाई के दौरान नगर परिषद कार्यालय में अफरा-तफरी का माहौल बन गया अचानक हुई कार्रवाई से कर्मचारी और मौजूद लोग हैरान रह गए।

लोकायुक्त टीम आरोपी को पृथलाह के लिए बाणसागर स्थित जल संसाधन विभाग के रेस्ट हाउस ले गई जहां देर शाम तक कार्रवाई चलती रही। आरोपी के खिलाफ भ्रष्टाचार निवारण अधिनियम के तहत मामला दर्ज किया गया है। इससे पहले 2 अप्रैल को भी लोकायुक्त रीवा ने जयसिंहनगर थाने में पदस्थ एक एएसआई को रिश्वत लेते पकड़ा था।

अंत्योदय मेला: श्रमकों के स्वास्थ्य और सम्मान के लिए लगा हेल्थ कैंप

200 से अधिक श्रमकों का स्वास्थ्य परीक्षण, योजनाओं की दी गई जानकारी

मीडिया ऑडिटर, सीधी (निप्र)। अंत्योदय मेला के तहत गुरुवार को लालता चौक में श्रमकों के लिए विशेष हेल्थ कैंप का आयोजन किया गया। इस शिविर में आयुष एवं स्वास्थ्य विभाग की टीमों द्वारा 200 से अधिक श्रमकों का स्वास्थ्य परीक्षण किया गया और उन्हें आवश्यक परामर्श एवं उपचार संबंधी जानकारी प्रदान की गई। शिविर में बड़ी संख्या में श्रमकों ने पहुंचकर स्वास्थ्य सेवाओं का लाभ उठाया। शिविर का उद्देश्य श्रमकों को बेहतर स्वास्थ्य सेवाएं उपलब्ध कराने के साथ-साथ उन्हें सामाजिक सुरक्षा योजनाओं और उनके अधिकारों के



प्रति जागरूक करना था। इस दौरान श्रमकों के स्वास्थ्य परीक्षण के साथ-साथ उनकी समस्याओं को भी सुना गया और उनके समाधान के लिए मार्गदर्शन दिया गया। कार्यक्रम के दौरान सांसद डॉ.



राजेश मिश्रा ने शिविर का निरीक्षण कर व्यवस्थाओं का जायजा लिया और संबंधित अधिकारियों को आवश्यक दिशा-निर्देश दिए। उन्होंने कहा कि श्रमिक समाज के महत्वपूर्ण स्तंभ



हैं और उनके स्वास्थ्य, सुरक्षा एवं सम्मान को सुनिश्चित करना शासन की सर्वोच्च प्राथमिकता है उन्होंने यह भी कहा कि प्रदेश सरकार श्रमिकों के कल्याण और स्वास्थ्य सेवाओं के विस्तार के



लिए लगातार प्रयासरत है। सांसद ने जानकारी दी कि आगामी 14 अप्रैल को डॉ. भीमवर अंबेडकर जयंती के अवसर पर इस प्रकार के शिविरों का आयोजन विशेष रूप से समाज के कमजोर और वंचित



वर्गों को लाभ पहुंचाने के उद्देश्य से किया जा रहा है। शिविर में सहायक श्रम पदाधिकारी आकांशा पाठक द्वारा श्रमिकों को श्रम विभाग की विभिन्न योजनाओं की जानकारी दी गई। इसमें बाल श्रम

एसईसीएल खदान में ठेका मजदूर की मौत

मेंटेनेंस के दौरान बिजली पोल से गिरा युवक



मीडिया ऑडिटर, शहडोल (निप्र)। जिले के सोहागपुर क्षेत्र स्थित एसईसीएल की बंगवार भूमिगत खदान में एक बड़ा हादसा हो गया यहां मेंटेनेंस कार्य के दौरान बिजली के पोल से गिरकर 43 वर्षीय एक ठेका मजदूर की मौत हो गई। मृतक की पहचान मोहे लाल सिंह शुक्ला, सिविल सज्जन डॉ. एस.बी. खरे सहित अन्य अधिकारी उपस्थित रहे। यह शिविर ने केवल स्वास्थ्य सेवाएं प्रदान करने का माध्यम बना, बल्कि श्रमिकों को सशक्त और जागरूक बनाने की दिशा में भी एक महत्वपूर्ण पहल साबित हुआ।

उपचार के दौरान निजी अस्पताल में तोड़ दम हादसे के तुरंत बाद प्रबंधन उन्हें केंद्रीय अस्पताल बुद्धार ले गया। हालत नाजुक होने के कारण प्राथमिक उपचार के बाद उन्हें शहडोल के एक निजी अस्पताल रेफर किया गया। वहां इलाज के दौरान उनकी मौत हो गई। मृतक के परिजनों और स्थानीय ग्रामीणों ने ठेकेदार पर लापरवाही के गंभीर आरोप लगाए हैं। परिजनों का कहना है कि मजदूरों से बिना किसी सुरक्षा किट और जरूरी उपकरणों के ऊंचाई पर काम कराया जा रहा था जो हादसे का मुख्य कारण बना।

नाजुक युद्धविराम: संघर्षरत पक्षों की इच्छाशक्ति से दूर होगा मानवीय संकट

तमाम किंतु-परंतुओं के बावजूद अमेरिका और ईरान के बीच दो सप्ताह के युद्धविराम की घोषणा से दुनिया को उस युद्ध से राहत मिली है, जिसने संघर्षरत पक्षों के अलावा पूरी दुनिया के लोगों के जीवन यापन को गहरे तक प्रभावित किया। निस्संदेह इस युद्ध ने पश्चिम एशिया के रणनीतिक परिदृश्य को पूरी तरह से बदलने के साथ ही वैश्विक कूटनीति पर असर डाला है। एक माह से अधिक समय तक चले इस युद्ध में विनाशकारी हवाई

हमलों, होर्मुज जलडमरूमध्य की प्रभावी नाकाबंदी और सभ्यता के विनाश के खतरों के बाद अब एक अस्थायी विराम ने पूरी दुनिया को राहत दी है। युद्ध भले ही अमेरिका-इराकल और ईरान के बीच लड़ा जा रहा था, लेकिन इसने दुनिया के तमाम देशों के नागरिकों, वैश्विक बाजारों और ऊर्जा पर निर्भर अर्थव्यवस्थाओं को गहरे तक प्रभावित किया। उनके लिये अस्थायी युद्ध विराम होना निस्संदेह राहतकारी खबर है। लेकिन इसके बावजूद हकीकत

यह है कि इस नाजुक शांति के पीछे कई चिंताजनक सच्चाइयाँ छिपी हैं। यह सर्वाधिक है कि जिन उद्देश्यों

संपादकीय

दर्शा रहा है। दरअसल, डोनाल्ड ट्रंप इस युद्धविराम को अमेरिकी सैन्य प्रभुत्व के

को लेकर अमेरिका-इराकल ने यह युद्ध शुरू किया था, वे कहीं से पूरे होते नजर नहीं आते। वह बात अलग है कि अमेरिकी राष्ट्रपति डोनाल्ड ट्रंप बार-बार लक्ष्य पूरे होने की दलील देते रहते हैं। वहीं ईरान भी युद्ध विराम को अपनी सफलता के रूप में

हमलों का अकेले ही मुकाबला किया और वैश्विक तेल आपूर्ति पर अपने प्रभाव को प्रदर्शित किया है। ऐसे में कूटनीति के जानकार आशंका जता रहे हैं कि ये परस्पर विरोधी बयानबाजी स्थायी शांति की दिशा में एक कारगर कदम नहीं, बल्कि महज रणनीति में बदलाव का संकेत है। मौजूदा परिदृश्य व लगातार संवेदनशील घटनाक्रमों के बीच कहना मुश्किल है कि यह युद्धविराम किसी ताकिक परिणति तक पहुंचेगा। कहा नहीं जा सकता कि

युद्धविराम के बावजूद इराकल पड़ोसी देशों पर हमले रोकेंगे। वह कह रहा है कि लेबनान पर उसके हमले जारी रहेंगे। वहीं पाकिस्तान की तरफ से कहा जा रहा है कि समझौते के प्रारूप में लेबनान पर इराकल के हमले रोकना भी शामिल है। एक तरफ अमेरिकी राष्ट्रपति की 'पल-पल, क्षण-क्षण' बदलती बयानबाजी और दूसरी ओर इराकल की आक्रामक रणनीति स्थायी शांति के मार्ग में संदेह के कार्टे बोती नजर आती है।

महिला आरक्षण से कानून-निर्माण में भागीदारी लोकतंत्र का शुभसंदेश

ब्रजमोहन श्रीवास्तव

स्वतंत्र भारत के 75 वर्षों के इतिहास में महिलाओं ने समाज, परिवार, अर्थव्यवस्था और राष्ट्र-निर्माण में महत्वपूर्ण योगदान दिया है। सेना, प्रशासन, चिकित्सा, कानून, शिक्षा, व्यवसाय और शोध सहित अनेक क्षेत्रों में उन्होंने अपनी सशक्त उपस्थिति दर्ज कराई है लेकिन राष्ट्रीय कानून निर्माण में उनकी भागीदारी नगण्य रही है। वे मतदाता थीं, कार्यकर्ता थीं, समाज की धुरी थीं, उन्हें विधानसभा और लोकसभा में अवसर तो मिले, परंतु उनका प्रतिनिधित्व सुनिश्चित नहीं था। दशकों तक कानून-निर्माण के मंच पर उनकी उपस्थिति राजनैतिक परिस्थितियों और दलों की प्राथमिकताओं व नेताओं की मेहरबानी पर निर्भर रही।

तीन दशकों से अधिक समय के लंबे इंतजार के बाद अब यह स्थिति निर्णायक रूप से बदलने जा रही है। यह परिवर्तन एक दिन में नहीं आया बल्कि महिलाओं द्वारा परिणाम की चिंता किये वगैरे निरंतर प्रयासों और हर क्षेत्र में अपनी प्रभावी भूमिका की छाप छोड़ने का परिणाम है। महिला आरक्षण संविधान-106वें संशोधन अधिनियम, 2023 के पारित होने के साथ भारत ने यह स्पष्ट संदेश दिया है कि महिलाओं का नेतृत्व अब केवल सहायक भूमिका तक सीमित नहीं

रहेगा, बल्कि वे राष्ट्र के नीति-निर्माण व कानून बनाने में बराबरी से भागीदार होंगी।

यह ऐतिहासिक निर्णय एनडीए सरकार के प्रधानमंत्री श्री नरेंद्र मोदी के दूरदर्शी नेतृत्व और महिलाओं के सशक्तिकरण के प्रति उनकी प्रतिबद्धता का सशक्त प्रमाण है। श्री मोदीजी का मानना है कि आरक्षण देने में पहले ही बहुत देरी हो चुकी है इसलिए इसे अब और नहीं टाल सकते। हालांकि, इस संशोधन का क्रियान्वयन आगामी जनगणना और परिसीमन से जुड़ा है इसलिए यह 2029 के आम चुनावों में भी लागू हो सकता है।

महिलाओं के राजनैतिक अधिकारों की यात्रा के यहाँ तक पहुँचने में लगभग तीस वर्ष लगे हैं। 1992-93 में 73वें और 74वें संविधान संशोधनों के माध्यम से पंचायतों और नगरीय निकायों में 33त आरक्षण लागू किया गया, जिससे महिलाओं की भागीदारी का मार्ग कानूनी रूप से प्रशस्त हुआ। इसके बाद कई राज्यों ने इसे 50त तक बढ़ाया। आज देश के 22 राज्यों और केंद्र शासित प्रदेशों में स्थानीय निकायों में 50त महिला आरक्षण लागू है फलस्वरूप आज महिलाएँ अध्यक्ष, महापौर तथा पाषंड या नगर सेवक के लगभग एक लाख पदों पर प्रभावी नेतृत्व दे रही हैं।

पंचायती राज व्यवस्था में महिलाओं की भागीदारी ने प्रशासनिक पारदर्शिता, सामाजिक न्याय और विकास को नई दिशा दी है। वर्तमान में लगभग साढ़े चौदह लाख से अधिक महिलाएँ ग्रामीण शासन में जिला पंचायत अध्यक्ष, सरपंच व पंच के निर्वाचित पदों पर कार्यरत हैं, जो इस बात का प्रमाण है कि अक्सर मिलने पर महिलाएँ उत्कृष्ट नेतृत्व दे सकती हैं। कॉर्पोरेट क्षेत्र में भी महिलाओं ने अपनी क्षमता सिद्ध की है। सेबी द्वारा 2013 में बनाए गए नियमों के तहत 2015 से सभी सूचीबद्ध कंपनियों में कम से कम एक महिला निदेशक की नियुक्ति अनिवार्य की गई। आज देश की 1000 शीर्ष कंपनियों में महिला नेतृत्व एक अनिवार्य और प्रभावी घटक बन चुका है। यह स्पष्ट है कि पिछले 30 वर्षों में महिलाओं का नेतृत्व क्रमिक रूप से विकसित हुआ है। इसी क्रमिक मजबूत आधार के कारण 2023 में महिला आरक्षण विधेयक पारित करना पड़ा, जिससे लोकसभा और राज्य विधानसभाओं में 33त महिला आरक्षण का मार्ग प्रशस्त हुआ है। यह केवल एक कानून नहीं, बल्कि भारत के लोकतांत्रिक ढांचे को और अधिक समावेशी और न्यायपूर्ण बनाने का संकल्प है जिससे कुल आबादी का 50 प्रतिशत जो अभी तक मतदान तक सीमित था आने वाले समय में कानून निर्माता की श्रेणी में आ जाएगा। दुर्भाग्यवश, आज भी कुछ राजनैतिक दल और विपक्षी नेता इस ऐतिहासिक निर्णय को संदेह की दृष्टि से देखते हुए भ्रम फैलाने का प्रयास कर रहे हैं। लेकिन यह स्पष्ट है कि महिलाओं को बराबरी का अधिकार देना किसी राजनैतिक लाभ का विषय नहीं, बल्कि लोकतांत्रिक व्यवस्था को मजबूत बनाने का नैतिक दायित्व है जिसे पूरा करने के लिये एनडीए सरकार, प्रधानमंत्री श्री नरेंद्र मोदीजी के नेतृत्व में इस दिशा में पूरी प्रतिबद्धता के साथ आगे बढ़ रही है फिर विपक्ष चाहे कैसी भी पतरेबाजी करे।

ऊर्जा संकट से कैसे बाहर निकलें मजदूर ?

ऊर्जा संकट के बीच मजदूरों का शहरों से गांवों की ओर पलायन ने गहरी चिंता पैदा कर दी है। देश में बढ़ते ऊर्जा संकट ने केवल उद्योगों और अर्थव्यवस्था को ही प्रभावित नहीं किया है, बल्कि इसका सबसे बड़ा असर आम मजदूर वर्ग पर पड़ रहा है। बिजली की कमी, महंगी ऊर्जा और घटते औद्योगिक उत्पादन के कारण शहरों में रोजगार के अवसर लगातार सिकुड़ रहे हैं। ऐसे हालात में मजदूरों का शहरों से गांवों की ओर पलायन फिर से तेज होता दिख रहा है। ऊर्जा संकट का सीधा असर फैक्ट्रियों और छोटे उद्योगों पर पड़ा है। कई उद्योग या तो बंद हो गए हैं या सीमित क्षमता पर काम कर रहे हैं। इससे दिहाड़ी मजदूरों और असंगठित क्षेत्र में काम करने वाले लोगों की आय पर गहरा असर पड़ा है।

जब शहरों में काम नहीं मिलता, तो मजदूरों के सामने अपने गांव लौटने के अलावा कोई विकल्प नहीं बचता।

सौरभ वार्धपण्य

आज जब देश ऊर्जा संकट को चुनौती से जूझ रहा है, उसका सबसे गहरा असर समाज के उस वर्ग पर पड़ रहा है जो पहले से ही आर्थिक रूप से कमजोर है—मजदूर वर्ग। महंगी बिजली, बढ़ते ईंधन दाम और अनिश्चित रोजगार ने मजदूरों की रोजमर्रा की जिंदगी को और कठिन बना दिया है। ऐसे में यह सवाल महत्वपूर्ण हो जाता है कि मजदूर इस संकट से कैसे बाहर निकलें और सरकार व समाज उनकी कैसे मदद कर सकते हैं। ऊर्जा संकट केवल बिजली की कमी तक सीमित नहीं है, बल्कि यह कोयला आपूर्ति, अंतरराष्ट्रीय तेल कीमतों, और नीतिगत कमजोरियों से भी जुड़ा है। जब उद्योगों की लागत बढ़ती है, तो सबसे पहले असर मजदूरों की मजदूरी और रोजगार पर पड़ता है। कई छोटे उद्योग बंद होने की कगार पर हैं, जिससे मजदूरों का पलायन तेज हो रहा है।

ऊर्जा संकट के बीच मजदूरों का शहरों से गांवों की ओर पलायन ने गहरी चिंता पैदा कर दी है। देश में बढ़ते ऊर्जा संकट ने केवल उद्योगों और अर्थव्यवस्था को ही प्रभावित नहीं किया है, बल्कि इसका सबसे बड़ा असर आम मजदूर वर्ग पर पड़ रहा है। बिजली की कमी, महंगी ऊर्जा और घटते औद्योगिक उत्पादन के कारण शहरों में रोजगार के अवसर लगातार सिकुड़ रहे हैं। ऐसे हालात में मजदूरों का शहरों से गांवों की ओर पलायन फिर से तेज होता दिख रहा है। ऊर्जा संकट का सीधा असर फैक्ट्रियों और छोटे उद्योगों पर पड़ा है। कई उद्योग या तो बंद हो गए हैं या सीमित क्षमता पर काम कर रहे हैं। इससे दिहाड़ी मजदूरों और असंगठित क्षेत्र में काम करने वाले लोगों की आय पर गहरा असर पड़ा है। जब शहरों में काम नहीं मिलता, तो मजदूरों के सामने अपने गांव लौटने के अलावा कोई विकल्प नहीं बचता। यह स्थिति हमें कोविड-19 लॉकडाउन के दौरान हुए बड़े पैमाने के पलायन की याद दिलाती है, जब लाखों मजदूर शहरों से अपने गांवों की ओर लौट गए थे। हालांकि मौजूदा संकट उतना अचानक नहीं है, लेकिन इसके प्रभाव धीरे-धीरे उतने ही गंभीर होते जा रहे हैं। गांवों में लौटने के बाद मजदूरों को रोजगार की गारंटी नहीं मिलती। कृषि पहले से ही सीमित संसाधनों पर निर्भर है और सभी के लिए पर्याप्त अवसर नहीं दे सकती। ऐसे में ग्रामीण बेरोजगारी और गरीबी बढ़ने का खतरा है। इससे सामाजिक और आर्थिक असंतुलन और गहरा सकता है। सरकार के सामने चुनौती है कि वह ऊर्जा संकट का स्थायी समाधान निकाले और साथ ही शहरी रोजगार को बचाए। नवीकरणीय ऊर्जा स्रोतों को बढ़ावा देना, छोटे उद्योगों को राहत देना और ग्रामीण क्षेत्रों में रोजगार के अवसर पैदा करना समय की मांग है। मजदूरों का यह पलायन केवल आर्थिक समस्या नहीं, बल्कि एक मानवीय संकट भी है। यदि समय रहते ठोस कदम नहीं उठाए गए, तो इसका असर देश के

विकास की गति पर भी पड़ सकता है। भारत जैसे विकासशील देश में जहां आर्थिक प्रगति की गाथाएं अक्सर सुनाई जाती हैं, वहीं एक बड़ा वर्ग ऐसा भी है जिसकी रोजमर्रा की जिंदगी आज भी संघर्षों से भरी हुई है। मजदूर के पास चूल्हे जलाने तक के पैसे नहीं — यह कथन सुनने में अतिशयोक्ति लग सकता है, लेकिन जमीनी सच्चाई इससे बहुत दूर नहीं है। जब तक मजदूर को स्थायी रोजगार, उचित वेतन और सामाजिक

काम न मिले, तो चूल्हा जलना मुश्किल हो जाता है। महंगाई ने इस संकट को और गहरा किया है। रसोई गैस, खाद्यान्न और अन्य आवश्यक वस्तुओं की कीमतों में लगातार वृद्धि ने गरीब परिवारों की कमर तोड़ दी है। कई जगहों पर आज भी लोग लकड़ी या कंडे से खाना बनाने को मजबूर हैं। हालांकि यह भी सच है कि सरकार ने गरीबों के लिए कई योजनाएं चलाई हैं—मुफ्त राशन, उज्वला योजना, मनरेगा जैसी

को अपना इस संकट का स्थायी समाधान हो सकता है। अगर मजदूरों को सोलर पैनल जैसी सुविधाएं सस्ती दरों पर मिलें, तो वे अपनी ऊर्जा जरूरतें खुद पूरी कर सकते हैं। तीसरा रोजगार के नए अवसर पैदा करना ऊर्जा क्षेत्र में ही रोजगार सृजन किया जा सकता है—जैसे सोलर इंस्टॉलेशन, बैटरी मेटेनेंस आदि। इससे मजदूरों को नया कौशल और काम मिलेगा। चौथा सामाजिक सुरक्षा यानी मजदूरों के लिए राशन,



सुरक्षा नहीं मिलेगी, तब तक उसकी स्थिति में ठोस सुधार संभव नहीं है। मजदूर के पास चूल्हे जलाने तक के पैसे नहीं — यह न तो पूरी तरह फसाना है, न ही हर जगह की सच्चाई। यह उस कड़वी हकीकत का प्रतीक है, जिसे हम अक्सर आंकड़ों और विकास के शोर में नजरअंदाज कर देते हैं। समाज और सरकार दोनों की जिम्मेदारी है कि मजदूर वर्ग को सिर्फ योजनाओं का लाभ ही नहीं, बल्कि सम्मानजनक जीवन जीने का अवसर भी मिले। तभी असली विकास संभव होगा। देश के असंगठित क्षेत्र में काम करने वाले करोड़ों मजदूर आज भी अस्थिर आय, महंगाई और सामाजिक सुरक्षा की कमी से जूझ रहे हैं। दिहाड़ी मजदूर की कमाई अक्सर इतनी सीमित होती है कि वह सिर्फ दो वक्त की रोटी का इंतजाम कर पाता है। ऐसे में अगर एक दिन भी

योजनाएं मजदूरों को राहत देने का प्रयास करती हैं। इन योजनाओं से कई परिवारों की स्थिति में सुधार भी आया है। लेकिन सवाल यह है कि क्या ये योजनाएं हर जरूरतमंद तक पूरी तरह पहुंच पा रही हैं? अक्सर भ्रष्टाचार, जानकारी की कमी और व्यवस्थागत खामियों के कारण कई मजदूर इन लाभों से वंचित रह जाते हैं। समस्या केवल आय की नहीं, बल्कि असमानता और अवसरों की भी है।

समाधान के रास्ते पहला समाधान यह हो सकता है कि सरकारी हस्तक्षेप यानी सरकार को सरस्ती बिजली और ईंधन उपलब्ध कराने के लिए सब्सिडी और राहत पैकेज देने चाहिए। ग्रामीण और शहरी गरीबों के लिए विशेष योजनाएं बनाई जानी चाहिए। दूसरा वैकल्पिक ऊर्जा को बढ़ावा देना। सौर ऊर्जा और अन्य नवीकरणीय स्रोतों

स्वास्थ्य और आवास जैसी बुनियादी सुविधाएं सुनिश्चित करना जरूरी है, ताकि वे संकट के समय भी सम्मानजनक जीवन जी सकें। ऊर्जा संकट केवल आर्थिक समस्या नहीं, बल्कि सामाजिक असमानता को बढ़ाने वाला मुद्दा भी है। यदि समय रहते ठोस कदम नहीं उठाए गए, तो इसका सबसे बड़ा खामियाजा मजदूर वर्ग को ही भुगतना पड़ेगा। सरकार, उद्योग और समाज-तीनों को मिलकर ऐसा समाधान होना चाहिए जिससे विकास की रोशनी हर घर तक पहुंचे, न कि केवल कुछ वर्गों तक सीमित रह जाए। मजदूर केवल अर्थव्यवस्था का पहिया नहीं हैं, बल्कि देश की असली ताकत हैं। उनकी समस्याओं का समाधान ही ऊर्जा संकट से बाहर निकलने का सबसे सही रास्ता है। लेखक वरिष्ठ पत्रकार, चिंतक, राजनीतिक विचारक हैं।

होम्योपैथी-मीठी गोलियों में छिपा आरोग्य का महासागर

आज दुनिया में चिकित्सा की कई पद्धतियाँ हैं, लेकिन डब्ल्यूएओ के कुछ आंकड़े हमें चौंकाते हैं। आंकड़ों के मुताबिक, होम्योपैथी आज दुनिया की दूसरी सबसे बड़ी चिकित्सा पद्धति बन चुकी है। पूरी दुनिया में इसकी लोकप्रियता हर साल करीब 20 प्रतिशत की रफ्तार से बढ़ रही है। अकेले हमारे देश भारत की बात करें, तो यहाँ लगभग 10 करोड़ से ज्यादा लोग अपनी छोटी-बड़ी बीमारियों के लिए पूरी तरह होम्योपैथी पर भरोसा करते हैं। यह भरोसा यूँ ही नहीं बना है, इसके पीछे इस पद्धति की सादगी और बिना किसी नुकसान के ठीक करने की ताकत छिपी है। अक्सर शरीर के अनजाने रोगों के लिए लोग सालों-साल इलाज कराते हैं। लाखों रुपये अस्पतालों और जांचों में खर्च कर देते हैं परिणाम के नाम सिर्फ चंद घंटों की राहत मिलती है। ऐसे में होम्योपैथी सस्ता और पक्का विकल्प बनकर सामने आती है। आयुष मंत्रालय की मानें तो होम्योपैथी का इलाज अन्य पद्धतियों के मुकाबले काफी किफायती है, जो भारत के हर आम और गरीब आदमी की पहुँच में है। लेकिन इसका सस्ता होना इसकी कमजोरी

दिलीप कुमार पाठक

आज के दौर में जब हम सुबह उठते हैं, तो हमारा सामना प्रदूषण, मिलावट और तनाव से होता है। ऐसे में बीमारियाँ हमारे जीवन का हिस्सा बन गई हैं। आज दुनिया में चिकित्सा की कई पद्धतियाँ हैं, लेकिन डब्ल्यूएओ के कुछ आंकड़े हमें चौंकाते हैं। आंकड़ों के मुताबिक, होम्योपैथी आज दुनिया की दूसरी सबसे बड़ी चिकित्सा पद्धति बन चुकी है। पूरी दुनिया में इसकी लोकप्रियता हर साल करीब 20 प्रतिशत की रफ्तार से बढ़ रही है। अकेले हमारे देश भारत की बात करें, तो यहाँ लगभग 10 करोड़ से ज्यादा लोग अपनी छोटी-बड़ी बीमारियों के लिए पूरी तरह होम्योपैथी पर भरोसा करते हैं। यह भरोसा यूँ ही नहीं बना है, इसके पीछे इस पद्धति की सादगी और बिना किसी नुकसान के ठीक करने की ताकत छिपी है। अक्सर शरीर के अनजाने रोगों के लिए लोग सालों-साल इलाज कराते हैं। लाखों रुपये अस्पतालों और जांचों में खर्च कर देते हैं परिणाम के नाम सिर्फ चंद घंटों की राहत मिलती है। ऐसे में होम्योपैथी सस्ता और पक्का विकल्प बनकर सामने आती है। आयुष मंत्रालय की मानें तो होम्योपैथी का इलाज अन्य पद्धतियों के मुकाबले काफी किफायती है, जो भारत के हर आम और गरीब आदमी की पहुँच में है। लेकिन इसका सस्ता होना इसकी कमजोरी



नहीं, बल्कि इसकी खूबी है। यह शरीर को रसायनों की भट्टी बनाने के बजाय उसे अंदर से मजबूत बनाने का काम करती है। होम्योपैथी के बारे में एक बात बहुत महत्त्वपूर्ण है कि यह असर दिखाने में बहुत वक्त लेती है। लोग अक्सर कहते हैं कि यह बहुत धीमी है। लेकिन हकीकत यह है कि यह धीमी नहीं बल्कि गहरी है। जब कोई बीमारी

पुरानी हो जाती है, तो वह शरीर की जड़ों में बैठ जाती है। उस जड़ तक पहुँचने में दवा को थोड़ा समय तो लगना ही है। कई बार ऐसा देखा गया है कि इलाज शुरू करने के पहले पंद्रह दिनों तक मरीज को कोई खास फर्क महसूस नहीं होता। मरीज को लगता है कि शायद ये गोलियाँ काम नहीं कर रही हैं। लेकिन असल में वह पंद्रह दिन

का समय शरीर के अंदर की सफाई और मरम्मत का होता है। जैसे ही वह आधार तैयार होता है, पंद्रह दिन बाद अचानक बीमारी ऐसे गायब होने लगती है जैसे कभी थी ही नहीं। आजकल एंटीबायोटिक दवाओं का असर कम होना एक बड़ी वैश्विक चिंता बन गया है। ऐसे में होम्योपैथी एक सुरक्षा कवच की तरह काम करती है। नेशनल सेंपल सर्वे के आंकड़े बताते हैं कि भारत में लगभग 30 प्रतिशत लोग अब पुरानी बीमारियों के लिए सबसे पहले होम्योपैथी का चुनाव कर रहे हैं। इसका सबसे बड़ा कारण यह है कि इन दवाओं का लीवर, किडनी या पेट पर कोई बुरा असर नहीं पड़ता। यही वजह है कि आज कई बड़े एलोपैथी डॉक्टर भी दबी जुबान में मानने लगे हैं कि जहाँ आधुनिक विज्ञान की अनुभव और असर कमाल कर जाता है। प्रतिवर्ष 10 अप्रैल को मनाया जाने वाला विश्व होम्योपैथी दिवस दरअसल इस पद्धति के जनक डॉ. सैमुअल हैनिमैन के प्रति आभार व्यक्त करने का दिन है। उन्होंने दुनिया को सिखाया कि मरीज का इलाज करते समय केवल उसके अंगों को नहीं, बल्कि उसके पूरे व्यक्तित्व को देखना चाहिए। होम्योपैथी में दवा देते समय डॉक्टर केवल आपकी बीमारी नहीं पढ़ते, बल्कि आपकी पसंद-नापसंद और आपके स्वभाव

को भी समझते हैं। क्योंकि विज्ञान मानता है कि हर ईंसान की बनावट और उसकी तकलीफ अलग होती है, इसलिए उसका इलाज भी अलग और विशेष होना चाहिए। भारत में अब 2 लाख से ज्यादा रजिस्टर्ड होम्योपैथी डॉक्टर दिन-रात लोगों की सेवा में जुटे हैं। सरकार ने भी इसे नेशनल हेल्थ मिशन का हिस्सा बनाकर इसकी ताकत को पहचाना है। यह पद्धति हमें सिखाती है कि स्वास्थ्य कोई ऐसी चीज नहीं जिसे आप दुकान से खरीद लें, यह तो एक संतुलन है जो कुदरत के करीब रहने से मिलता है। आज के महंगाई के दौर में, जब एक मामूली बीमारी भी घर का बजट विगाड़ देती है, तब होम्योपैथी एक राहत भरी सांस की तरह लगती है। यह न केवल शरीर को ठीक करती है, बल्कि मरीज के मन से उस बीमारी का डर भी निकाल देती है। अंत में, बस इतना ही कहना काफी होगा कि आरोग्य का रास्ता हमेशा कड़वा या महंगा हो, यह जरूरी नहीं है। कभी-कभी मीठी गोलियों का छोटा सा सफर भी बड़े-बड़े रोगों को मात दे सकता है। जरूरत है तो बस थोड़े से धैर्य की और अपनी कुदरत ताकत पर विश्वास रखने की। यदि हम होम्योपैथी को अपनी जीवनशैली का हिस्सा बनाएँ, तो हम न केवल बीमारियों से बचेंगे बल्कि एक खुशहाल और दुष्प्रभाव मुक्त जीवन जी पाएँगे।

पीवीटीजी सर्वे को मिली रफ्तार: प्रशिक्षण से मैदानी अमला सशक्त

मुनादी और जनसहभागिता पर जोर, हर पात्र परिवार तक पहुंचाने की तैयारी

मीडिया ऑडिटर, एमसीबी (निप्र)। जिले में विशेष पिछड़ी जनजातियों के सटीक सर्वेक्षण को लेकर प्रशासन ने पहल तेज कर दी है। इसी क्रम में जनपद पंचायत के सभा कक्ष में एक दिवसीय प्रशिक्षण कार्यक्रम आयोजित किया गया जिसमें मैदानी अमले को तकनीकी रूप से प्रशिक्षित किया गया। प्रशिक्षण की अध्यक्षता मुख्य कार्यपालन अधिकारी सुश्री वैशाली सिंह ने की कार्यक्रम में विभिन्न विभागों के अधिकारी-कर्मचारी बड़ी संख्या में शामिल हुए। प्रशिक्षण के दौरान पीवीटीजी सर्वे ऐप के माध्यम से सर्वे की पूरी प्रक्रिया का व्यावहारिक प्रशिक्षण दिया गया प्रशिक्षण का उद्देश्य सर्वे प्रक्रिया को सरल, पारदर्शी और त्रुटिरहित बनाना रहा ताकि विशेष पिछड़ी जनजातियों के प्रत्येक परिवार की सटीक जानकारी एकत्रित की जा सके और उन्हें शासन की योजनाओं



का लाभ प्रभावी ढंग से मिल सके। विशेषज्ञों ने प्रतिभागियों को ऐप संचालन, डेटा एंट्री, तकनीकी समस्याओं के समाधान और रिपोर्टिंग प्रणाली को विस्तृत जानकारी दी साथ ही

सर्वे के दौरान बरती जाने वाली सावधानियों पर भी विशेष जोर दिया गया मुख्य कार्यपालन अधिकारी वैशाली सिंह ने कहा कि पीवीटीजी सर्वे शासन की प्राथमिकता वाला महत्वपूर्ण

अभियान है उन्होंने सभी अधिकारियों और कर्मचारियों को निर्देशित किया कि वे इस कार्य को पूरी जिम्मेदारी और संवेदनशीलता के साथ करें, ताकि कोई भी पात्र हितग्राही छूट



न जाए। प्रशिक्षण में सर्वे कार्य को समयबद्ध ढंग से पूरा करने पर जोर दिया गया। साथ ही गांवों में मुनादी के माध्यम से व्यापक प्रचार-प्रसार और जनसहभागिता बढ़ाने की रणनीति

पर भी चर्चा की गई। कार्यक्रम में बताया गया कि वार्ड स्तर पर मितानिन, पंच और जनप्रतिनिधियों की सक्रिय भागीदारी से सर्वे कार्य को और अधिक प्रभावी बनाया जा सकता है।

कोलारस-रनौद मार्ग बंद रहने की अवधि फिर बढ़ी: समय सीमा के बाद भी काम अधूरा



मीडिया ऑडिटर, शिवपुरी (निप्र)। कोलारस अनुभाग अंतर्गत भड़ौता-रनौद मार्ग पर सिंध नदी पर बन रहे पुल के कारण आमजन की पेशानी बंद गई है पहले अप्रैल 2026 तक इस मार्ग को शुरू करने की उम्मीद थी लेकिन अब निर्माण कार्य में देरी के चलते इसे करीब 6 महीने और बंद रखने का निर्णय लिया गया है इससे क्षेत्र के हजारों वाहन चालकों को लंबे समय तक वैकल्पिक मार्गों का सहारा लेना पड़ेगा। सिंध नदी पर करीब 24 करोड़ रुपये की लागत से 570 मीटर लंबे पुल का निर्माण कार्य किया जा रहा है। निर्माण एजेंसी के मुताबिक अब तक लगभग 80 प्रतिशत काम पूरा हो चुका है, लेकिन अंतिम चरण के कार्य और एप्रोच रोड का काम अभी बाकी है इसी कारण सुख्खा की दृष्टि से इस मार्ग पर आवागमन पूरी तरह

प्रतिबंधित रखा गया है। यह मार्ग फरवरी 2025 से ही बंद पड़ चुका है इस मार्ग से बड़ी संख्या में छोटे-बड़े वाहन गुजरते थे लेकिन बंद होने के कारण लोगों को लंबा चक्कर लगाकर यात्रा करनी पड़ रही है। खासतौर पर व्यापारियों, किसानों और गेजाना आवागमन करने वाले लोगों को ज्यादा दिक्कतों का सामना करना पड़ रहा है। बताया गया है कि इस पुल का कार्य आदेश 6 अक्टूबर 2023 को जारी हुआ था और निर्माण कार्य की अंतिम तिथि 6 अक्टूबर 2025 निर्धारित की गई थी तय समय सीमा जीत जाने के बाद भी काम पूरा नहीं हो सका है इस मामले में ओपीएस कंस्ट्रक्शन कंपनी के मैनेजर विकास त्यागी का कहना है कि इस बार क्षेत्र में डूँडू भारी बारिश के चलते सिंध नदी में बाढ़ जैसे हालात बन गए थे जिससे निर्माण कार्य प्रभावित हुआ।

चक्का जाम के बाद प्रशासन अलर्ट, पाइपलाइन विस्तार और नए कनेक्शन का काम तेज

मीडिया ऑडिटर, एमसीबी (निप्र)। गोदरीपारा क्षेत्र में पेयजल संकट को लेकर हुए चक्का जाम के बाद प्रशासन हरकत में आ गया है अब क्षेत्र में राहत और स्थायी समाधान की दिशा में तेजी से काम शुरू कर दिया गया है नगर पालिक निगम चिरमिरी ने स्थिति स्पष्ट करते हुए बताया कि प्रभावित इलाकों में 14 टैंकों के माध्यम से नियमित पानी सप्लाई की जा रही है। अमृत मिशन 2.0 से मिलेगा स्थायी समाधान निगम के अनुसार अमृत मिशन 2.0 के तहत घर-घर नल कनेक्शन देने का कार्य तेजी से चल रहा है। इसके साथ ही पाइपलाइन विस्तार और जल आपूर्ति प्रणाली को मजबूत करने के प्रयास जारी हैं। 15वें वित्त

आयोग की राशि से गोदरीपारा, डोमनहिल और बरतुंगा क्षेत्रों में पाइपलाइन विस्तार किया जा रहा है। वार्ड क्रमांक 26, 27, 30, 31, 32, 33, 34 और 35 में करीब 100 मीटर नई पाइपलाइन जोड़कर बड़ाबाजार पानी टंकी से कनेक्शन दिया गया है जिससे एसईसीएल कॉलोनी सहित आसपास के क्षेत्रों में जल आपूर्ति सुनिश्चित की गई है। निगम ने बताया कि जल स्तर में गिरावट और प्रेशर कम होने के कारण अस्थायी समस्या बनी थी ऐसे में नगर निगम और एसईसीएल प्रबंधन के समन्वय से 14 टैंकों के जरिए नियमित जलापूर्ति की जा रही है ताकि लोगों को परेशानी न हो। जन जागरण संघर्ष समिति की मांगों पर

संज्ञान लेते हुए निगम ने आश्वासन दिया है कि 15 दिनों के भीतर पाइपलाइन कनेक्शन का कार्य पूरा कर लिया जाएगा। साथ ही सप्ताह में कम से कम दो दिन नियमित जल आपूर्ति सुनिश्चित की जाएगी। दीर्घकालिक समाधान के तहत अमृत मिशन 2.0 के अंतर्गत 16 नई पानी टैंकों के निर्माण के लिए स्थान चिन्हित कर लिए गए हैं योजना पूरी होने के बाद हर घर तक नियमित और स्वच्छ जल आपूर्ति संभव हो सकेगी। प्रशासन ने स्पष्ट किया है कि जहां भी अस्थायी जल संकट उत्पन्न होगा वहां तत्काल टैंकों के माध्यम से पानी उपलब्ध कराया जाएगा इसके लिए नगर निगम और एसईसीएल के बीच बेहतर समन्वय स्थापित किया गया है।

भीषण गर्मी में राहत: बंद हैंडपंप चालू, गांवों में लौटी पानी की उम्मीद



मीडिया ऑडिटर, एमसीबी (निप्र)। जिले में पड़ रही भीषण गर्मी और बढ़ते जल संकट के बीच लोक स्वास्थ्य यांत्रिकी विभाग की सक्रियता ग्रामीणों के लिए बड़ी राहत बनकर सामने आई है। विभाग द्वारा बंद पड़े हैंडपंपों की मरम्मत और संभारण कार्य तेजी से किया जा रहा है जिससे गांवों में पेयजल की उपलब्धता फिर से सुनिश्चित होने लगी है। गर्मी के इस कठिन दौर में जहां तापमान

के स्कूल पारा में लंबे समय से खराब पड़े एक हैंडपंप को सुधार कर पुनः चालू किया गया। यह हैंडपंप कई दिनों से बंद था जिसके कारण आसपास के ग्रामीणों को पेयजल के लिए दूर-दूर तक भटकना पड़ रहा था विभाग की टीम ने मौके पर पहुंचकर तकनीकी खराबी को दूर किया और हैंडपंप को सुचारू रूप से चालू कर दिया। हैंडपंप के चालू होते ही गांव के लोगों में खुशी की लहर दौड़ गई। महिलाओं और बच्चों को सबसे ज्यादा राहत मिली जिन्हें पहले पानी लाने के लिए लंबी दूरी तय करनी पड़ती थी। अब नजदीक ही स्वच्छ पेयजल उपलब्ध होने से उनका समय और श्रम दोनों बच रहा है। PHE विभाग की यह पहल प्रशासन की संवेदनशीलता और आमजन के प्रति

प्रतिबद्धता को दर्शाती है। जल संकट जैसी गंभीर समस्या के समाधान के लिए त्वरित कार्रवाई कर विभाग ने यह साबित किया है कि जनहित सर्वोपरि है। विभागीय अधिकारियों के अनुसार जिले के अन्य गांवों में भी खराब पड़े हैंडपंपों की सूची तैयार कर ली गई है और उनकी मरम्मत का कार्य लगातार जारी है प्राथमिकता उन क्षेत्रों को दी जा रही है जहां जल संकट अधिक गंभीर है गौरतलब है कि गर्मी के मौसम में पेयजल की मांग तेजी से बढ़ जाती है ऐसे में इस प्रकार की मुहिम न केवल राहत प्रदान करती है बल्कि ग्रामीण जीवन को भी सुचारू बनाए रखने में अहम भूमिका निभाती है। PHE विभाग के इन प्रयासों से आने वाले दिनों में जल संकट में और कमी आने की उम्मीद जताई जा रही है।

2 हजार का विवाद; महिला के सिर पर भगौनी मारी



मीडिया ऑडिटर, शिवपुरी (निप्र)। खादू ग्राम कॉलोनी में 2000 रुपये के लेन-देन को लेकर हुए विवाद में एक महिला पर मां-बेटे ने हमला कर दिया आरोप है कि बेटे ने महिला के सिर पर भगौनी से वार किया जिससे वह गंभीर रूप से घायल हो गई। पुलिस ने घायल महिला को शिकायत के खिलाफ मामला दर्ज कर लिया है। यह घटना 8 अप्रैल को शाम को हुई कॉलोनी निवासी रचना पत्नी बंटी सैन (34) अपने घर के बाहर खड़ी थीं तभी उनके पड़ोसी विकास धाकड़ अपनी मां के साथ वहां पहुंचे। आरोपियों ने आते ही रुपए के लेन-देन को लेकर रचना को अपशब्द कहने शुरू कर दिए जब रचना ने इसका विरोध किया तो विवाद बढ़ गया। इसके बाद विकास धाकड़ घर से भगौनी लेकर आया और उसने रचना के सिर पर जोरदार वार कर दिया इस हमले में रचना के माथे पर गंभीर चोट आई और खून बहने लगा उन्हें पीठ में भी अंदरूनी चोट आई हैं। घटना के बाद रचना थाने पहुंचीं और पूरी घटना की शिकायत दर्ज कराई पुलिस ने मामले को गंभीरता को देखते हुए आरोपी विकास धाकड़ और उसकी मां के खिलाफ विभिन्न धाराओं में केस दर्ज कर जांच शुरू कर दी है।

केरोसीन डालकर पत्नी को जिंदा जलाया, तड़पते देखता रहा: हाईकोर्ट बोला- मरता इंसान झूठ नहीं बोलता, दोषसिद्धि करने यह ठोस आधार, पति की उम्रकैद बरकरार

मीडिया ऑडिटर, विलासपुर (निप्र)। छत्तीसगढ़ के कबीरधाम जिले के पांडातराई में कैरेक्टर पर शक के चलते पति ने पत्नी पर केरोसीन डालकर उसे जिंदा जला दिया आग से जलती हुई महिला ने तालाब में कूदकर अपनी जान बचाने की कोशिश भी की लेकिन वह नहीं बच सकी। पति उसे जलते हुए देखा रहा। अब हाईकोर्ट के चीफ जस्टिस रमेश सिन्हा और जस्टिस रवींद्र कुमार अग्रवाल की डिवीजन बेंच ने मामले में हत्या के दोषी पति की अपील खारिज कर दी है। डिवीजन बेंच ने उम्रकैद के फैसले को बरकरार रखते हुए कहा कि, मरने से पहले का बयान अपने आप में दोषसिद्धि का ठोस आधार है क्योंकि मरते हुए व्यक्ति के हावों पर सत्य निवास करता है कैरेक्टर पर शक के चलते पति ने पत्नी पर केरोसीन



डालकर उसे जिंदा जला दिया। दरअसल पांडातराई निवासी आरोपी संतोष उर्फ गोलू श्रीवास्तव ने 18 नवंबर 2019 को पत्नी लता श्रीवास्तव पर मिट्टी का तेल डालकर आग लगा दी थी। उसने ऐसा इसलिए किया क्योंकि वह पत्नी के चरित्र पर शक करता था। इसके चलते दोनों पति-पत्नी के बीच आए दिन विवाद होता था इसी विवाद की वजह से उसने घर का दरवाजा अंदर से बंद कर दिया फिर पत्नी के ऊपर मिट्टी

तेल डालकर उसे आग के हवाले कर दिया। इस दौरान बुरी तरह झुलसी लता ने घर के पास स्थित तालाब में कूदकर अपनी जान बचाने की कोशिश की। जिसके बाद उसे गंभीर हालत में जिला अस्पताल ले जाया गया अस्पताल में उसने कार्यपालिक मजिस्ट्रेट के सामने अपने पति के खिलाफ बयान दर्ज कराया। उसने बताया कि पति ने उसके ऊपर मिट्टी तेल डालकर आग लगाई है। इस बीच करीब 21 दिनों तक चले

इलाज के बाद 9 दिसंबर 2019 को 'सेप्टिक शॉक' के कारण उसकी मौत हो गई थी हाईकोर्ट ने आरोपी की दलीलों को खारिज कर दिया। पुलिस ने जांच और महिला के बयान के आधार पर आरोपी पति संतोष श्रीवास्तव के खिलाफ हत्या का केस दर्ज किया। उसे गिरफ्तार कर जेल भेज दिया गया। पुलिस ने चार्जशीट पेश किया तब ट्रायल के दौरान पति को हत्या का दोषी पाया गया जिस पर निचली अदालत ने पति को उम्रकैद की सजा सुनाई इस फैसले के खिलाफ उसने हाईकोर्ट में अपील की थी। इस मामले की सुनवाई करते हुए हाईकोर्ट ने आरोपी की दलीलों को खारिज कर दिया कोर्ट ने कहा कि मौत से पहले दिया गया बयान विश्वसनीय है तो बिना किसी अन्य गवाह के भी सजा दी जा सकती है।

विवादित भूमि पर खरीदी-बिक्री सहित सभी गतिविधियों पर रोक, जंगल की जमीन को निजी बताकर बेचने का मामला दर्ज

मीडिया ऑडिटर, एमसीबी (निप्र)। कलेक्टर जनदर्शन ने प्राप्त एक गंभीर शिकायत के बाद प्रशासन ने त्वरित कार्रवाई करते हुए ग्राम बेलबहरा की एक विवादित भूमि पर सभी प्रकार की गतिविधियों पर सख्त रोक लगा दी है। मामला जंगल की भूमि को निजी बताकर उसके अवैध विक्रय से जुड़ा हुआ है। जिसने राजस्व अमले को भी चौंका दिया है। प्राप्त जानकारी के अनुसार ग्राम बेलबहरा, तहसील मनेन्द्रगढ़ स्थित खसरा नंबर 62 (पुराना खसरा नंबर 32) वर्ष 1944-45 के राजस्व अभिलेखों में छोटे झाड़ का जंगल के रूप में दर्ज था आरोप है कि वर्ष 1980-81 में बिना किसी वैधानिक आदेश के इस भूमि को रामसुभाष के नाम दर्ज कर दिया गया इसके बाद संबंधित व्यक्ति द्वारा स्वयं को भूमि आर्बिट्रेशन होना दर्शाते हुए शासकीय अनुमति प्राप्त की गई

और बाद में भूमि का विक्रय भी कर दिया गया। यह पूरा मामला शिकायत के माध्यम से कलेक्टर जनदर्शन ने सामने आया, जिसके बाद प्रशासन ने इसे गंभीरता से लेते हुए जांच के निर्देश दिए। अनुविभागीय अधिकारी (राजस्व) मनेन्द्रगढ़ को जांच की जिम्मेदारी सौंपी गई जांच के दौरान यह तथ्य सामने आया कि भूमि विक्रय की अनुमति प्राप्त करते समय महत्वपूर्ण जानकारी को छिपाया गया और भ्रामक जानकारी प्रस्तुत की गई थी। जांच प्रतिवेदन में इस भूमि को पुनः शासकीय मद में दर्ज करने की अनुशंसा की गई है साथ ही संबंधित प्रकरण में नियमों के उल्लंघन की पुष्टि भी हुई है जिससे यह मामला और अधिक गंभीर हो गया है। अनुविभागीय अधिकारी (राजस्व) द्वारा 20 मार्च 2026 को प्रस्तुत प्रतिवेदन के आधार पर प्रकरण दर्ज कर

लिया गया है। प्रशासन ने स्पष्ट किया है कि जब तक इस मामले का अंतिम निराकरण नहीं हो जाता तब तक संबंधित भूमि पर सख्त प्रतिबंध लागू रहेंगे। प्रशासन द्वारा जारी आदेश के अनुसार विवादित भूमि पर खरीदी-बिक्री, नामांतरण, बंटवारा, सीमांकन, व्यपवर्तन सहित किसी भी प्रकार की राजस्व कार्रवाई पर पूर्ण प्रतिबंध रहेगा। प्रशासन ने यह भी स्पष्ट किया है कि उक्त भूमि पर किसी भी प्रकार का निर्माण कार्य नहीं किया जा सकेगा। प्रशासन ने चेतावनी दी है कि आदेश का उल्लंघन करने वालों के विरुद्ध विधिसम्मत कड़ी कार्रवाई की जाएगी। यह कदम न केवल शासकीय भूमि की सुरक्षा सुनिश्चित करेगा बल्कि भविष्य में इस प्रकार की अनियमितताओं पर भी रोक लगाने में सहायक सिद्ध होगा।

शिवपुरी में शिक्षकों की रैली, कहा-टीईटी अनिवार्यता समाप्त हो; बोले- मांगें नहीं मानी तो तेज होगा आंदोल,सेवा गणना की मांग भी उठाई

मीडिया ऑडिटर, शिवपुरी (निप्र)। जिला मुख्यालय पर शाम को बड़ी संख्या में शिक्षक एकजुट हुए उन्होंने रैली निकालकर कलेक्टर पहुंचकर मुख्यमंत्री के नाम कलेक्टर को ज्ञापन सौंपा उनकी मुख्य मांगों में शिक्षक पात्रता परीक्षा (टीईटी) की अनिवार्यता खत्म करना और सेवा अवधि की गणना पहली नियुक्ति तिथि से करना शामिल है। शिक्षकों ने बताया कि लोक शिक्षण संचालनालय और जनजातीय कार्य विभाग द्वारा प्रदेश के नॉन-टीईटी शिक्षकों को टीईटी उत्तीर्ण करने के निर्देश जारी किए गए हैं शिक्षकों के अनुसार, यह राष्ट्रीय अध्यापक शिक्षा परिषद की अधिसूचना और माननीय सर्वोच्च न्यायालय के निर्णय के विपरीत है। शिक्षकों का तर्क है कि एनसीटीई की 10 अगस्त 2010 की अधिसूचना के तहत 3



सितंबर 2001 से पहले और बाद में नियुक्त कई श्रेणियों के शिक्षकों को टीईटी से छूट मिली हुई है इसके बावजूद, उन्हें विभागीय स्तर पर टीईटी पास करने के लिए बाध्य किया जा रहा है जो

न्यायालय की भावना के खिलाफ है। शिक्षकों ने मांग की कि लोक शिक्षण संचालनालय द्वारा 2 मार्च 2026 और जनजातीय कार्य विभाग द्वारा 26 मार्च 2026 को जारी किए गए आदेशों को



तत्काल निरस्त किया जाए साथ ही, सर्वोच्च न्यायालय में रिब्यू पिटिशन दायर कर शिक्षकों को राहत प्रदान की जाए। इसके अलावा शिक्षकों ने अपनी एक और पुरानी मांग दोहराई उन्होंने

कहा कि उनकी सेवा अवधि की गणना पहली नियुक्ति तिथि से की जाए इससे उन्हें पेंशन, ग्रेजुएट, अवकाश नगदीकरण और पदोन्नति जैसे वैधानिक लाभ मिल सकेंगे रैली के दौरान

शिक्षकों ने सरकार के प्रति नाराजगी व्यक्त की। उन्होंने चेतावनी दी कि यदि उनकी मांगों पर शीघ्र निर्णय नहीं लिया गया तो आंदोलन को और तेज किया जाएगा।

एनएच-46 पर बस-ट्रक की भिड़ंत, मरम्मत के चलते एक लेन पर चल रहा ट्रैफिक

मीडिया ऑडिटर, शिवपुरी (निप्र)। बदरवास थाना क्षेत्र में एनएच-46 पर अटलपुर और बरखेड़ा गांव के बीच गुरुवार को एक यात्री बस और ट्रक की आमने-सामने की टक्कर हो गई हादसे में 12 यात्री घायल हो गए जिनमें से चार की हालत गंभीर बताई जा रही है। जानकारी के अनुसार पीतांबर बस ट्रेक्कर्स की बस गुना से खनिधाधाना की ओर जा रही थी। अटलपुर-बरखेड़ा के पास एनएच-46 पर यह बस सामने से आ रहे एक ट्रक से टकरा गई ट्रक इतनी तेज थी कि बस में सवार यात्रियों में अफरा-तफरी मच गई हादसे के बाद ट्रक ड्राइवर वाहन सहित मौके से फरार हो गया बताया गया है कि दुर्घटना स्थल पर हादसे पर रखरखाव का काम चल रहा था। इस कारण सड़क की केवल एक लेन ही यातायात के लिए खुली थी जिससे दोनों दिशाओं का ट्रैफिक एक ही पट्टी से गुजर रहा था इसी वजह से

बस और ट्रक की आमने-सामने टक्कर हो गई। इस हादसे में कुल 12 यात्री घायल हुए हैं। घायलों में प्रसन्न बाई यादव, शिवम, रामवीर यादव, राजकुमार पटेल, अंकित सेन, संजय अहिरवार, ममता अहिरवार, रामसेवक शिवहरे, अजीत जाटव, उन्नत सिंह आदिवासी, निखिल सिकरवार और अंकुश सिकरवार शामिल हैं। घायलों में अंकित सेन, संजय अहिरवार, अजीत जाटव और उन्नत सिंह आदिवासी की स्थिति गंभीर बनी हुई है उन्हें बदरवास स्वास्थ्य केंद्र से शिवपुरी जिला अस्पताल रेफर किया गया है। हादसे की सूचना मिलते ही बदरवास पुलिस और प्रशासन की टीम मौके पर पहुंची पुलिस ने राहत-बचाव कार्य शुरू किया और एम्बुलेंस की मदद से सभी घायलों को अस्पताल पहुंचाया पुलिस ने मामला दर्ज कर लिया है और फरार ट्रक चालक की तलाश जारी है।

रायसेन में पुलिस का एक्शन, बुलेट से उतरवाया 'कानफोडू' साइलेंसर



मीडिया ऑडिटर, रायसेन (निप्र)। रायसेन में ध्वनि प्रदूषण रोकने के लिए कोतवाली पुलिस ने गुरुवार को सख्त कार्रवाई की। थाना प्रभारी नरेंद्र गोयल ने गश्त के दौरान एक बुलेट बाइक को रोका, जिसमें तेज आवाज वाला साइलेंसर लगा था। पुलिस ने मौके पर ही बाइक को जब्त कर कोतवाली थाने ले आई। यहां बाइक में लगे मॉडिफाइड साइलेंसर को हटवाया गया और उसकी जगह कंपनी का ऑरिजिनल साइलेंसर लगावाया गया। अवैध साइलेंसर को जब्त कर लिया गया। थाना प्रभारी नरेंद्र गोयल ने बताया कि शहर में कई बाइक चालक अपनी गाड़ियों में अवैध रूप से साइलेंसर मॉडिफाई करवा रहे हैं। इससे तेज आवाज निकलती है और आम लोगों को परेशानी होती है। इस संबंध में पहले भी शिकायतें मिली थीं। उन्होंने स्पष्ट किया कि ऐसे वाहन चालकों के खिलाफ आगे भी लगातार कार्रवाई जारी रहेगी। पुलिस ने लोगों से अपील की है कि वे अपनी गाड़ियों में अवैध बदलाव न करें और नियमों का पालन करें, ताकि शहर में ध्वनि प्रदूषण पर नियंत्रण रखा जा सके।

आरटीओ ने तीन ओवरलोड वाहन पकड़े:सिंगरौली में बिना परमिट चल रहे थे, कई के चालान काटे



मीडिया ऑडिटर, सिंगरौली (निप्र)। सिंगरौली जिले में परिवहन नियमों के उल्लंघन पर आरटीओ चेक पॉइंट टीम ने बड़ी कार्रवाई की है। निवास चौकी क्षेत्र में सघन जांच अभियान चलाकर बिना परमिट और ओवरलोड चल रहे तीन मालवाहक वाहनों को जब्त किया गया। यह कार्रवाई स्थानीय नागरिकों की शिकायत के बाद की गई। जब्त किए गए वाहनों में आरजे 20 जीबी 9885, आरजे 14 जीएल 0563 और सीजे 04 एनसी 2255 नंबर के वाहन शामिल हैं। इस अभियान के दौरान कई अन्य वाहनों के खिलाफ भी चालानी कार्रवाई की गई। जांच में कोयला, रेत, गिट्टी और फ्लाई ऐश का बिना त्रिपाल और ओवरलोड परिवहन करने वालों पर विशेष सख्ती बरती गई। अभियान के तहत वाहनों के प्रदूषण प्रमाण पत्र (ब्रह्म), बीमा, फिटनेस और अन्य आवश्यक दस्तावेजों की गहन जांच की गई। बिना परमिट, बिना फिटनेस, बिना बीमा और बिना टैक्स के परिवहन करने वाले वाहन संचालकों पर नियमानुसार कार्रवाई की गई। यह कार्रवाई शुक्ला मोड़ से झर्राई नाला, परसोणा से बंधौर और महुआगांव से निगरी तक के संवेदनशील मार्गों पर केंद्रित थी। सड़क सुरक्षा सुनिश्चित करने के लिए वाहनों में रेंडियम रिफ्लेक्टर भी लगाए गए, जिससे रात में दुर्घटनाओं की आशंका कम हो सके। अधिकारियों ने बताया कि परिवहन नियमों का उल्लंघन करने वालों के खिलाफ भविष्य में भी सख्त कार्रवाई जारी रहेगी। इस अभियान से स्थानीय नागरिकों में संतोष का भाव है और इसे सड़क सुरक्षा की दिशा में एक महत्वपूर्ण कदम माना जा रहा है।

जिला पंचायत के सीईओ डॉ. गौड़ा ने एचपीवी टीकाकरण केंद्र का निरीक्षण किया

मीडिया ऑडिटर, खण्डवा (निप्र)। सर्वाइकल कैंसर से बचाव के उद्देश्य से एचपीवी टीकाकरण अभियान तहत इन दिनों 14 से 15 वर्ष आयु वर्ग की किशोरियों को एचपीवी के टीके लगाये जा रहे हैं। बुधवार को जिला पंचायत के मुख्य कार्यपालन अधिकारी डॉ. नागार्जुन बी. गौड़ा ने संजीवनी क्लिनिक रामेश्वर पहुंचकर एचपीवी टीकाकरण का कार्य का निरीक्षण किया और टीका लगावा रही किशोरियों से चर्चा कर टीकाकरण के संबंध में जानकारी ली। उन्होंने टीकाकरण केंद्र पर एक किशोरी बालिका को एचपीवी का टीका भी लगाया। डॉ. गौड़ा ने इस अवसर पर सभी पालकों से अपील की कि अपनी 14 से 15 वर्ष आयु वर्ग की किशोरी बालिकाओं को सर्वाइकल कैंसर की बीमारी से बचाने के लिए एचपीवी का टीका जरूर लगवायें। इस दौरान डॉ. गौड़ा ने संजीवनी क्लिनिक में उपलब्ध स्वास्थ्य सेवाओं के संबंध में चिकित्सको व स्टाफ से जानकारी ली। मुख्य चिकित्सा एवं स्वास्थ्य अधिकारी डॉ. ओ. पी. जुगातावत, जिला स्वास्थ्य अधिकारी डॉ. रमिष कोशल, एचपीवी नोडल अधिकारी डॉ. योगेश शर्मा भी इस अवसर पर उपस्थित थे।

होमगार्ड सैनिकों के लिए स्वास्थ्य शिविर सम्पन्न

मीडिया ऑडिटर, खण्डवा (निप्र)। महानिदेशक, होमगार्ड्स, नागरिक सुरक्षा एवं आपदा प्रबंधन मध्यप्रदेश द्वारा दिये गये निर्देशों के अनुसार होमगार्ड तथा एसडीईआरएफ सैनिकों के लिये स्वास्थ्य परीक्षण शिविर का आयोजन किया गया। यह शिविर बुधवार को जिला चिकित्सालय खण्डवा के तत्वावधान में जेल रोड खण्डवा स्थित जिला होमगार्ड कार्यालय परिसर में आयोजित किया गया। शिविर में जिला चिकित्सालय, खण्डवा के अस्थिरोग विशेषज्ञ डॉ. राजेश गुप्ता, जनरल मेडिसिन विशेषज्ञ डॉ. स्नेह जनवादे, चर्मरोग विशेषज्ञ डॉ. दीपाली बेले, स्त्री रोग विशेषज्ञ डॉ. रागनी तथा नाक, कान, गला रोग विशेषण डॉ. अद्वैत उपस्थित थे। शिविर में उपस्थित डॉक्टरों की टीम द्वारा कुल 67 होमगार्ड व एसडीईआरएफ सैनिकों को मौके पर ब्लडप्रेशर व शुगर की जांच कर आवश्यक परामर्श दिया गया। शिविर में होमगार्ड व एसडीईआरएफ जवानों के 22 परिजनों का भी स्वास्थ्य परीक्षण किया गया। शिविर में सभी मरीजों को निःशुल्क दवाईयों का वितरण भी किया गया। इस अवसर पर होमगार्ड के डिस्ट्रिक्ट कमांडेंट श्री आशीष कुमार कुशवाहा, प्लाटून कमाण्डर श्री रविन्द्र महिवाल, एएसआई श्री मनोष यादव व श्री अंकेश सोमानी भी उपस्थित थे।

9 से 23 अप्रैल तक मनाया जाएगा 8वां पोषण पखवाड़ा

मीडिया ऑडिटर, खण्डवा (निप्र)। प्रदेश में 8वां 'पोषण पखवाड़ा' 9 से 23 अप्रैल तक मनाया जाएगा। इस वर्ष पोषण पखवाड़े का मुख्य थीम 'जीवन के पहले छह वर्षों में मस्तिष्क का अधिकतम विकास' निर्धारित किया गया है। पखवाड़े का औपचारिक शुभारंभ 9 अप्रैल को आगनवाड़ी केन्द्रों और समुदाय स्तर पर स्थानीय जनप्रतिनिधियों की उपस्थिति में किया जाएगा। इस दौरान 'पोषण पर चर्चा' कार्यक्रम के माध्यम से समुदाय के साथ संवाद स्थापित किया जाएगा। पोषण पखवाड़े में मुख्य रूप से मातृ एवं शिशु पोषण, जन्म से 3 वर्ष तक मस्तिष्क विकास के लिए प्रारंभिक प्रोत्साहन, 3 से 6 वर्ष तक खेल आधारित शिक्षा, बच्चों में स्क्रॉन टाइम कम करने में परिवार और समुदाय की भूमिका तथा सशक्त आगनवाड़ी निर्माण में सामुदायिक सहयोग जैसे विषयों पर गतिविधियां आयोजित की जाएंगी।

रेलवे ने चलाई दो स्पेशल वीकली ट्रेन:पोरबंदर-आसनसोल व पुणे-हजरत निजामुद्दीन के बीच चलेगी; रतलाम, उज्जैन में रहेगा स्टॉपेज

मीडिया ऑडिटर, रतलाम (निप्र)। वेस्टर्न रेलवे द्वारा द्वारा यात्रियों की सुविधा तथा विशेष रूप से ग्रीष्मकाल के दौरान स्पेशल विकली ट्रेनें चलाने जा रहा है। स्पेशल ट्रेन पोरबंदर-आसनसोल एवं पुणे-हजरत निजामुद्दीन के बीच साप्ताहिक चलेगी। यह ट्रेनें रतलाम रेल मंडल के रतलाम, उज्जैन एवं नागदा पर स्टॉपेज दिया है।

पोरबंदर-आसनसोल वीकली स्पेशल: ट्रेन संख्या 09205 पोरबंदर आसनसोल साप्ताहिक स्पेशल 13 अप्रैल से 29 जून तक प्रति सोमवार को 8.50 बजे पोरबंदर से चलेगी। बुधवार को 6.45 बजे आसनसोल पहुंचेगी। इस ट्रेन का रतलाम (23.10/23.20, सोमवार), नागदा (00.05/00.07, मंगलवार) एवं उज्जैन (01.20/01.25) बजे आगमन/प्रस्थान होगा। इसी तरह ट्रेन संख्या 09206 आसनसोल पोरबंदर स्पेशल 15 अप्रैल से 1 जुलाई 2026 तक प्रति बुधवार को आसनसोल से 23.05 बजे चलेगी।



शुक्रवार को 21.10 बजे पोरबंदर (06.25/06.35) बजे आगमन/प्रस्थान पहुंचेगी। इस ट्रेन का उज्जैन (03.00/03.05, शुक्रवार), नागदा (04.00/04.02) एवं रतलाम

लालपुर जाम, जामनगर, हापा, राजकोट, वांकार, सुरेन्द्रनगर, विरमगांव, अहमदाबाद, आणंद, छायापुरी, गोधरा, रतलाम, नागदा, उज्जैन, संत हिरदाराम नगर, बीना, ललितपुर, वीरगंगा लक्ष्मीबाई झांसी, गोविंदपुरी, प्रयागराज, मिर्जापुर, पंडित दीन दयाल उपाध्याय जंक्शन, भभुआ रोड, सासाराम, डेहरी ऑन सोन, गया, कोडरमा, हजारीबाग रोड, पारसनाथ, एनएससी बोस जे गोमो और धनबाद स्टेशनों पर रुकेगी। इस ट्रेन में सेकंड एसी, थर्ड एसी, स्लीपर तथा जनरल कोच होंगे।

पुणे हजरत निजामुद्दीन स्पेशल: ट्रेन संख्या 01491 पुणे हजरत निजामुद्दीन स्पेशल, पुणे से 17 अप्रैल से 10 जुलाई 2026 तक चलेगी। यह ट्रेन पुणे से प्रति शुक्रवार को 17.30 बजे चलेगी। अगले दिन 18.30 बजे हजरत निजामुद्दीन रेलवे स्टेशन पहुंचेगी। इस ट्रेन का रतलाम आगमन शनिवार को प्रातः 06.50 बजे एवं प्रस्थान 7 बजे होगा। वापसी में ट्रेन संख्या 01492 हजरत निजामुद्दीन पुणे

स्पेशल, हजरत निजामुद्दीन से 18 अप्रैल से 11 जुलाई 2026 तक तक चलेगी। यह ट्रेन हजरत निजामुद्दीन से प्रति शनिवार को रात्रि 21.25 बजे चलेगी तथा अगले दिन 23.55 बजे पुणे रेलवे स्टेशन पहुंचेगी। इस ट्रेन का रतलाम आगमन रविवार को 10.10 बजे एवं प्रस्थान 10.13 बजे होगा।

यहां रहेगा स्टॉपेज

इस ट्रेन का दोनों दिशाओं में लोनावला, कल्याण, भिवंडी, वसई रोड, वापी, सुरत, वडोदरा, रतलाम, शामगढ़, भवानीमंडी, रामगंज मंडी, कोटा, सवाई माधोपुर, गंगपुर सिटी, भरतपुर एवं मथुरा रेलवे स्टेशनों पर स्टॉपेज दिया है। इस ट्रेन में सेकंड एसी, थर्ड एसी, स्लीपर तथा जनरल कोच होंगे। बुकिंग 10 अप्रैल से शुरू होगी।

रतलाम में अवैध रूप से बिक रही थी ई-सिगरेट

मीडिया ऑडिटर, रतलाम (निप्र)। रतलाम शहर की एक पान की दुकान से पुलिस ने ई-सिगरेट जब्त की है। दुकान संचालक अवैध रूप से प्रतिबंधित ई-सिगरेट का संग्रहण कर बेच रहा था। पुलिस ने अलग-अलग कंपनियों एवं फ्लेवर के ई-सिगरेट के कुल 23 पैकेट बरामद किए। जिनकी कीमत लगभग 27,600 है। जिले में नशे के विरुद्ध चलाए जा रहे विशेष अभियान के तहत रतलाम पुलिस द्वारा लगातार कार्रवाई की जा रही है। इसी कड़ी में मुखबिर की सूचना पर माणकचौक थाना अंतर्गत नाहरपुरा स्थित श्रीराम पान भंडार पर बुधवार शाम को दबिश दी। कार्रवाई के दौरान पुलिस को दुकान संचालक द्वारा अवैध रूप से प्रतिबंधित ई-सिगरेट का संग्रहण कर रखे पैकेट मिले। आरोपी से ई-सिगरेट रखने एवं बेचने के संबंध में वैध लाइसेंस के बारे में पूछताछ की। दुकान संचालक वैध दस्तावेज प्रस्तुत नहीं कर पाया। माणकचौक थाने के सब इन्स्पेक्टर राकेश मेहरा ने बताया दुकान संचालक जय कुमार कवलानी (31) पिता गोविंद कवलानी निवासी नाहरपुरा, रतलाम के खिलाफ धारा 4/7, 5/8 इलेक्ट्रॉनिक सिगरेट प्रतिषेध अधिनियम के अंतर्गत केस दर्ज कर मामला जांच में लिया है।

छतरपुर में चलती डस्टर कार में लगी आग:ब्रजपुरा फोरलेन पर चालक ने कूदकर बचाई जान, गाड़ी जलकर खाक

मीडिया ऑडिटर, छतरपुर (निप्र)। छतरपुर: जिले के ब्रजपुरा फोरलेन मार्ग पर गुरुवार को एक बड़ा हादसा टल गया, जब चलती डस्टर कार में अचानक भीषण आग लग गई। आग इतनी तेजी से फैली कि कुछ ही मिनटों में पूरी कार धू-धू कर जलने लगी। घटना के दौरान सड़क पर अफर-तफरी का माहौल बन गया और राहगीरों ने अपने वाहन रोककर मदद का प्रयास किया। प्रत्यक्षदर्शियों के मुताबिक, डस्टर कार ब्रजपुरा फोरलेन से छतरपुर की ओर आ रही थी। इसी दौरान अचानक इंजन से धुआं उठने लगा। चालक ने खतरे को भांपते हुए तुरंत गाड़ी को सड़क किनारे रोका और बाहर निकल



गया। देखते ही देखते आग ने विकराल रूप ले लिया और पूरी कार को अपनी चपेट में ले लिया। आग की लपटें इतनी तेज थीं कि आसपास खड़े लोग भी करीब जाने की हिम्मत नहीं जुटा सके। कुछ लोगों ने तुरंत फायर ब्रिगेड को

मीडिया ऑडिटर, सागर (निप्र)। सागर के तीनबत्ती तिराहे पर ऑटो रिक्शा में बुजुर्ग का बैग छूट गया। बैग में उनकी जमीन और बैंक के ओरिजनल दस्तावेज रखे थे।

ऑटो से उतरकर उन्होंने देखा तो बैग गायब था। बैग की तलाश की। लेकिन मिला नहीं। जिसके बाद वे कंट्रोल रूम पहुंचे और मामले की शिकायत की। शिकायत पर पुलिस ने शहर में लगे सीसीटीवी कैमरों के फुटेज खंगाले। फुटेज के आधार पर ऑटो को चिह्नित किया और बैग खोज निकाला। बैग तलाशकर बुजुर्ग को लौटा दिया गया है। पुलिस के अनुसार, 75 वर्षीय बुजुर्ग ने मंगलवार को कंट्रोल रूम पहुंचकर शिकायत की। शिकायत में बताया कि वे सुबह करीब 6 बजे इलाहाबाद से बस



में सवार होकर सागर पहुंचे थे। बस स्टैंड से घर जाने के लिए ऑटो में बैठकर आ रहे थे। इसी दौरान तीनबत्ती तिराहे के पास ऑटो बदलते समय उनका बैग कंट्रोल रूम की टीम बैग का तलाश में लगाई गई। शहर में लगे सीसीटीवी कैमरों के फुटेज

दस्तावेज रखे हुए हैं। दस्तावेज बहुत जरूरी हैं। यह कहकर बुजुर्ग फफक उड़े। पुलिस ने उन्हें ढाढस बंधवाया और बैग तलाशने का आश्वासन दिया। जिसके बाद कंट्रोल रूम की टीम बैग की तलाश में लगाई गई। शहर में लगे सीसीटीवी कैमरों के फुटेज

खंगाले। सीसीटीवी की मदद से ऑटो को चिह्नित किया गया।

रतौना में ऑटो चालक से बरामद किया बैग: ऑटो की पहचान होने पर चालक की नंबर तलाश और संपर्क किया। चालक ने बताया कि वह रतौना में है। बैग उसके पास है। जानकारी मिलते ही पुलिस टीम रतौना पहुंची और बैग बरामद किया। बैग कंट्रोल रूम लेकर पहुंचे। जहां खोलकर देखा तो सभी दस्तावेज सुरक्षित थे। पुलिस ने बैग खोजकर बुधवार को बुजुर्ग को लौटा दिया है। कंट्रोल रूम में पदस्थ एसआई आरकेएस चौहान ने बताया कि बुजुर्ग ने बैग ऑटो में छूटने की शिकायत की थी। उसने मूल दस्तावेज होने से वह बहुत भावुक थे।

कबाड़ बीनने वाले ने की 5 लाख की चोरी:नर्मदापुरम में रैकी कर सूने मकान में घुसा; खंडवा से गिरफ्तार हुआ 19 वर्षीय शादाब



मीडिया ऑडिटर, नर्मदापुरम (निप्र)। नर्मदापुरम के जुमराती क्षेत्र में 3 अप्रैल को सूने मकान का ताला तोड़कर 5 लाख रुपये के

सोने-चांदी के जेवर और नकदी चोरी करने वाले 19 वर्षीय आरोपी को पुलिस ने गिरफ्तार कर लिया है। कबाड़ बीनने का काम

करने वाले इस आरोपी ने पहले घर की रैकी की और फिर वारदात को अंजाम दिया। वर्तमान में कोतवाली पुलिस ने आरोपी को उसके गांव सिहाड़ा (खंडवा) से गिरफ्तार कर चोरी किया गया 5 लाख रुपए का पूरा माल बरामद कर लिया है।

3 अप्रैल को गांव गया था फरियादी का परिवार: कोतवाली थाना टीआई कंचन सिंह ठक्कर ने बताया कि 3 अप्रैल को फरियादी रामगोपाल पाण्डे अपने परिवार के साथ गांव गए थे। इसी दौरान अज्ञात व्यक्ति ने उनके घर में घुसकर गोदरेज का ताला तोड़ा और सोने-चांदी के आभूषण व 2,500 रुपए नकद चोरी कर लिए।

सीहोर पुलिस ने जब्त किया 7 टन चोरी का सरिया, एक आरोपी गिरफ्तार

मीडिया ऑडिटर, (निप्र)। सीहोर। सीहोर पुलिस ने लोहा सरिया चोरी करने वाले एक अंतर्राज्यीय गिरोह का पर्दाफाश किया है। पुलिस ने इस मामले में एक आरोपी को गिरफ्तार कर उसके कब्जे से 7 टन से अधिक चोरी का सरिया बरामद किया है। पुलिस अधीक्षक दीपक कुमार शुक्ला के निर्देशन और सीएसपी अभिनंदना शर्मा के मार्गदर्शन में,

थाना कोतवाली पुलिस ने यह कार्रवाई की। मुखबिर की सूचना पर घेराबंदी कर आरोपी को हिरासत में लिया गया, जिसके पास से भारी मात्रा में चोरी किया गया लोहा बरामद हुआ। मामले का खुलासा तब हुआ जब फरियादी चौपाल नायडू, निवासी तमिननाडू, ने थाना कोतवाली में शिकायत दर्ज कराई। उन्होंने बताया कि उनके झगरिया रोड स्थित मिक्सर

प्लांट पर खड़े लोहे के सरिये से भरे ट्रोले को ड्राइवर दाउद खान उर्फ आबिद खान रात में ले गया था। सुबह जब ट्रोला वापस आया और सरिये का वजन किया गया, तो उसमें कमी पाई गई। जन्त सामान की कीमत 3,92,000 रुपए है।आवेदक की शिकायत पर धारा 316 (5) बीएनएस (ब्रह्म) के तहत जांच शुरू की गई। विवेचना के दौरान पुलिस

टीम को मुखबिर से सटीक सूचना मिली। इस सूचना के आधार पर पुलिस ने त्वरित दबिश दी और संदेही को लम्बुडिया के पास पल्स कॉलेजों के पुराने खंडहर से माल सहित हिरासत में ले लिया।गिरफ्तार आरोपी की पहचान दाउद खान उर्फ आबिद खान (पिता बदलू खान, निवासी ग्राम पाण्ड, भरतपुर, थाना जुरैरा, राजस्थान) के रूप में हुई है।

शराब पार्टी में 37 वर्षीय युवक का सिर कुचला: खंडवा के सुक्ता डैम के पास मिली लाश; शिनाख्त के बाद संदेही दोस्त हिरासत में

मीडिया ऑडिटर, खण्डवा (निप्र)। खंडवा जिले के बोरगांव चौकी क्षेत्र अंतर्गत सुक्ता डैम के पास बुधवार सुबह एक 37 वर्षीय युवक का सिर कुचला हुआ खून से लथपथ शव बरामद किया गया। मृतक की पहचान ग्राम आरूद निवासी विशाल (पिता दशरथ डोंगर) के रूप में हुई है। प्रारंभिक जांच में शराब पार्टी के दौरान आपसी कहासुनी में हत्या होने की आशंका सामने आई है। वर्तमान में पुलिस ने इस मामले में मृतक के एक संदेही दोस्त को हिरासत में लेकर पूछताछ शुरू कर दी है और गुरुवार सुबह 11 बजे ग्राम आरूद पहुंचकर शव परिजनों को सौंप दिया है।

शौच गए युवक ने देखी खून



से लथपथ लाश:

बोरगांव चौकी क्षेत्र में सुक्ता डैम

का है। बुधवार सुबह करीब 8 बजे

हेमगीर गांव का रहने वाला अक्षय जाधव नाम का युवक जब शौच के लिए गया, तो उसे खून से लथपथ एक लाश पड़ी दिखाई दी। उसने तत्काल पुलिस को सूचना दी। मौके पर पहुंची पुलिस ने शव बरामद किया और हत्या का केस दर्ज कर जांच शुरू की। शुरुआत में डेडबॉडी की पहचान नहीं हो पा रही थी, लेकिन पुलिस ने अगले दिन सुबह तक शव की शिनाख्त ग्राम आरूद निवासी 37 वर्षीय विशाल के रूप में कर ली और हत्या के मामले को सुलझाने तक पहुंच गई।

चौकी प्रभारी बोले- 2 दिन पहले दोस्त के साथ दिखा था मृतक: पुलिस को जांच के दौरान सुराग मिला कि मृतक अपने एक दोस्त

के साथ 2 दिन पहले दिखाई दिया था और उसी दिन उसकी हत्या हुई थी। इस आधार पर पुलिस ने संदेही दोस्त को हिरासत में लिया है। बोरगांव चौकी प्रभारी अविनाश भोपले ने बताया कि, 'हत्या की जांच में जुटी पुलिस को वक्तू मिला कि मृतक उसके एक दोस्त के साथ दो दिन पहले दिखाई दिया था। उसी दिन उसकी हत्या हुई थी, पुलिस ने आज गुरुवार सुबह 11 बजे ग्राम आरूद पहुंचकर मृतक के शव को उसके परिजनों के सुपुर्द किया, वहीं संदेही दोस्त को हिरासत में लेकर पूछताछ की जा रही है। मामला शराब पार्टी के दौरान आपसी कहासुनी के बीच हत्या का प्रतीत होता है। ठोस वजह का पूछताछ के बाद ही खुलासा हो पाएगा।

आईपीएल 2026-केकेआर को राहत, अगले मैच में बतौर गेंदबाज नजर आ सकता है

25.20 करोड़ रुपए का ये खिलाड़ी



नई दिल्ली, एजेंसी। इंडियन प्रीमियर लीग (आईपीएल) 2026 में गुरुवार को कोलकाता नाइट राइडर्स (केकेआर) के तेज गेंदबाज कैमरून ग्रीन लखनऊ सुपर जायंट्स (एलएसजी) के खिलाफ गेंदबाजी करते नजर आ सकते हैं। ऑस्ट्रेलियाई ऑलराउंडर ग्रीन आईपीएल नीलामी में सबसे महंगे विदेशी खिलाड़ी बने थे, उन्हें केकेआर ने 25.20 करोड़ रुपए में खरीदा था, उन्होंने टीम के शुरुआती मुकामलों में एक विशुद्ध बल्लेबाज के रूप में खेला है। क्रिकेट ऑस्ट्रेलिया (सीए) ने केकेआर को सूचित किया था कि आईपीएल 2026 की शुरुआत में कैमरून ग्रीन एक बल्लेबाज के रूप में खेलेंगे। सीए ने 30 मार्च को मुंबई इंडियंस के खिलाफ केकेआर के पहले मैच के बाद जारी एक बयान में कहा, 'कैमरून को पीट के निचले हिस्से में चोट है, जिसका इलाज चल रहा है, लेकिन इसके लिए उन्हें कुछ समय तक गेंदबाजी से दूर रहने की जरूरत है। कैमरून फिलहाल भारत में अपनी गेंदबाजी का भार धीरे-धीरे बढ़ा रहे हैं, ताकि लगभग 10-12 दिनों में वापसी कर सकें। बैटिंग ऑलराउंडर कैमरून ग्रीन आईपीएल 2023 में मुंबई इंडियंस (एमआई) की ओर से 16 मैच खेले थे, जिसमें 50.22 की औसत से 452 रन बनाने के साथ उन्होंने 6 विकेट भी अपने नाम किए थे। इसके बाद आईपीएल 2024 में उन्होंने रॉयल चैलेंजर्स बंगलुरु (आरसीबी) की तरफ से 13 मैच खेले, जिसमें 255 रन बनाने के साथ 10 विकेट निकाले। आईपीएल 2026 के लिए कोलकाता नाइट राइडर्स (केकेआर) ने कैमरून ग्रीन को अपने साथ जोड़ा। इस टीम के लिए उन्होंने अब तक तीनों ही मैच खेले हैं, लेकिन एक भी ओवर गेंदबाजी नहीं की। बल्ले से उन्होंने 8 की औसत के साथ सिर्फ 24 रन जुटाए। आईपीएल 2026 की शुरुआत को 10 से ज्यादा दिन हो गए हैं।

ईएसपीएनक्रिकइन्फो की रिपोर्ट के मुताबिक, ग्रीन अब प्रतिस्पर्धी माहौल में गेंदबाजी करने के लिए तैयार हैं। कोलकाता नाइट राइडर्स के गेंदबाजी विभाग में ग्रीन की कमी बहुत ज्यादा खल रही है; यह विभाग पहले से ही मथीशा पथिराना, हर्षित राणा और आकाश दीप के बिना है, जो चोटों से उबर रहे हैं, जबकि मुस्तफिजुर रहमान को टूर्नामेंट शुरू होने से काफी पहले ही बीसीसीआई के निर्देशों पर टीम से हटा दिया गया था। वरुण चक्रवर्ती की खराब फॉर्म ने केकेआर की मुश्किलों को और बढ़ा दिया है। नतीजतन, तीन बार की चैंपियन टीम अपने शुरुआती दोनों मैच हार चुकी है और उसके पास केवल एक अंक है, क्योंकि पंजाब किंग्स के खिलाफ उसका तीसरा मैच बारिश के कारण रद्द हो गया था।

बैडमिंटन एशियन चैंपियनशिप-सिंधु-प्रणॉय की जीत, लक्ष्य और किदांबी को झटका

निंगबो, एजेंसी। बैडमिंटन एशियन चैंपियनशिप के पहले दिन भारतीय खिलाड़ियों का प्रदर्शन मिला-जुला रहा। बुधवार को 2 बार की ओलंपिक मेडलिस्ट पीवी सिंधु और एचएस प्रणॉय ने पहले राउंड की कड़ी चुनौती को पार कर लिया, जबकि लक्ष्य सेन और किदांबी श्रीकांत को बाहर होना पड़ा। सिंधु को मलेशिया की वोंग लिंग चिंग ने कड़ी टक्कर दी, जिसके बाद उन्होंने तीन गेम में मुश्किल से जीत हासिल की। पहला गेम 15-21 से हारने के बाद, भारतीय शटलर ने खुद को संभाला और दूसरे गेम पर 21-11 से कब्जा कर लिया। निर्णायक गेम एक तनावपूर्ण मुकाबला बन गया, जिसमें बार-बार मैच का रुख बदल रहा था। जब स्कोर 19-19 पर बराबर था, तो सिंधु ने अपने अनुभव का इस्तेमाल करते हुए आखिरी दो प्वाइंट जीते और एक घंटे सात मिनट में मैच अपने नाम कर लिया। भारतीय स्टार अब दूसरे राउंड में चीन की वांग झी यी से भिड़ेंगे।

इस बीच, प्रणॉय ने गुयें हार्डेंग को सीधे गेम में 24-22, 21-12 से हराकर अगले राउंड में जगह बनाई। उन्होंने पहले गेम में कई गेम प्वाइंट बचाते हुए 24-22 से करीबी जीत हासिल की। इसके बाद दूसरे गेम में पूरी तरह दबदबा बनाया और लय बनाए रखते हुए 21-12 से गेम जीत लिया। अब दूसरे राउंड में उनका मुकाबला चीन के शटलर वेंग होंग यांग से होगा।

इसके विपरीत, लक्ष्य सेन को हांगकांग के ली चेऊ



सिंधु के हाथों सीधे गेम में हार का सामना करना पड़ा, जिसके साथ उनका सफर समाप्त हो गया। 41 मिनट तक चले इस मुकाबले में लक्ष्य को 12-21, 19-21 से हार का सामना करना पड़ा।

एक अन्य मैच में, श्रीकांत को सिंगापुर के पूर्व विश्व चैंपियन लोह कीन यू के हाथों तीन गेम में हार का सामना करना पड़ा, जिसके बाद वह टूर्नामेंट से बाहर हो गए। उन्होंने पहले गेम में कड़े संघर्ष के बाद 21-18 से जीत हासिल की। हालांकि, लोह ने दूसरे गेम में वापसी की, रैलियों पर अपना दबदबा बनाया और 21-9 से गेम जीतकर मैच बराबर कर दिया। सिंगापुर के खिलाड़ी ने उसी लय को निर्णायक गेम में भी बनाए रखा, लगातार आक्रामक खेल और सात प्वाइंट्स की बढ़त के साथ मैच पर अपना नियंत्रण बनाए रखते हुए 21-11 से गेम अपने नाम कर लिया।

भारत की तरफ से बुधवार का सबसे शानदार प्रदर्शन उमरते हुए सितारे आयुष शेड्डी ने किया, जिन्होंने चीन के वर्ल्ड नंबर 7 ली शी फेंग को सीधे गेमों में हराकर प्री-क्वार्टर फाइनल में जगह बनाई। क्वार्टर फाइनल में जगह बनाने के लिए अब उनका मुकाबला ताइपे के वर्ल्ड नंबर 20 ची यू जेन से होगा। दूसरी ओर, विमसे सिमॉल्स में भारत को निराशा हाथ लगी, जहां मालविका बंसोड़ और तन्वी शर्मा अपने-अपने मैचों में सीधे गेम में हारकर टूर्नामेंट से बाहर हो गईं।

आईपीएल 2026-दिल्ली में गिल-सुंदर की जोड़ी का कारनामा, इस मामले में बने नंबर-3



नई दिल्ली, एजेंसी। गुजरात टाइटंस (जीटी) के कप्तान शुभमन गिल ने बुधवार को दिल्ली कैपिटल्स (डीसी) के विरुद्ध इंडियन प्रीमियर लीग (आईपीएल) 2026 के 14वें मैच में वाशिंगटन सुंदर के साथ तीसरे विकेट के लिए 60 गेंदों में 104 रन की साझेदारी की। यह गुजरात टाइटंस के लिए तीसरे विकेट या उससे निचले क्रम पर तीसरी सबसे बड़ी साझेदारी रही। इस लिस्ट में शीर्ष पर जोस बटलर और शेरेफन रदरफोर्ड की जोड़ी है, जिसने साल 2025 में अहमदाबाद के मैदान पर दिल्ली कैपिटल्स के विरुद्ध 119 रन जोड़े थे। वहीं, डेविड मिलर और हार्दिक पंड्या की जोड़ी ने साल 2022 के क्वालीफायर मैच में राजस्थान रॉयल्स (आरआर) के खिलाफ 106 रन की अटूट साझेदारी की थी। बुधवार को खेले जा रहे मैच में इस साझेदारी के दम पर गुजरात टाइटंस ने निर्धारित ओवरों में 4 विकेट खोकर 210 रन बनाए। यह घर से बाहर पहले बल्लेबाजी करते हुए जीटी का दूसरा 200+ का स्कोर है। पिछले साल जयपुर में राजस्थान रॉयल्स के खिलाफ इस टीम ने 209/4 का स्कोर खड़ा किया था। अहमदाबाद में गुजरात टाइटंस ने 9 बार ऐसा किया है।

गुजरात टाइटंस ने आईपीएल इतिहास में कुल 18 बार (किसी भी पारी में) 200 का आंकड़ा पार किया है। इस दौरान 13 बार अहमदाबाद में, तीन बार दिल्ली में, और एक-एक बार जयपुर और मुम्बई में यह कारनामा किया।

बुधवार को अरुण जेटली स्टेडियम में जारी इस मैच में गुजरात टाइटंस ने महज 2.1 ओवर में साई सुदर्शन के रूप में अपना पहला विकेट गंवा दिया। सुदर्शन टीम के खाते में 12 रन का ही योगदान दे सके। यहां से कप्तान गिल ने जोस बटलर के साथ दूसरे विकेट के लिए 60 रन जोड़े। बटलर 27 गेंदों में 5 छकों और 2 चौकों के साथ 52 रन बनाकर आउट हुए, जिसके बाद गिल ने वाशिंगटन सुंदर के साथ तीसरे विकेट के लिए 104 रन जोड़कर टीम को विशाल स्कोर तक पहुंचाया।

गिल 45 गेंदों में 5 छकों और 4 चौकों के साथ 70 रन बनाकर आउट हुए, जबकि वाशिंगटन सुंदर ने 32 गेंदों में 2 छकों और 6 चौकों के साथ 55 रन जुटाए। विपक्षी खेमे से मुकेश कुमार ने सर्वाधिक 2 विकेट निकाले, जबकि लुंगी एनगिडी और कुलदीप यादव ने 1-1 विकेट अपने नाम किया।

जीत का खाता खोलने को बेताब केकेआर, जानिए एलएसजी के खिलाफ कैसा है रिकॉर्ड?



कोलकाता, एजेंसी।। तीन बार की चैंपियन कोलकाता नाइट राइडर्स (केकेआर) गुरुवार को इंडियन प्रीमियर लीग (आईपीएल) 2026 के अपने चौथे मैच में लखनऊ सुपर जायंट्स (एलएसजी) का सामना करेगी। यह मुकाबला इंडन गार्डेन्स में खेला जाएगा। आईपीएल 2026 में केकेआर की शुरुआत काफी मुश्किल रही है। केकेआर ने इस सीजन अब तक एक भी जीत दर्ज नहीं की है। इस टीम को अपने पहले मैच में मुंबई इंडियंस (एमआई) के हाथों 6 विकेट से हार का सामना करना पड़ा था, जिसके बाद उसे सनराइजर्स हैदराबाद (एसआरएच) ने 65 रन से मात दी। पंजाब किंग्स (पीबीकेएस) के खिलाफ केकेआर का मुकाबला बारिश के चलत बेनीतीजा रहा था, जिसके चलते दोनों टीमों के बीच 1-1 अंक बांटे गए। केकेआर 3 मुकामलों में 1 अंक के साथ प्वाइंट्स टेबल में 8वें पायदान पर मौजूद है। केकेआर की टीम यह मुकाबला अपने घरेलू मैदान पर खेलेगी। इस अहम मुकाबले से पहले, फैंस अपने स्टार खिलाड़ियों को वापसी करते और लय में आते हुए देखने के लिए बेताब होंगे।

दूसरी ओर, एलएसजी की टीम 2 में से 1 मैच जीतकर छठे पायदान पर मौजूद है। इस टीम ने दिल्ली कैपिटल्स (डीसी) के विरुद्ध अपना पहला मैच 6 विकेट से गंवाया था, जिसके बाद सनराइजर्स हैदराबाद

(एचआरएच) के खिलाफ 5 विकेट से जीत दर्ज करते हुए अपना खाता खोला।

कोलकाता नाइट राइडर्स के खिलाफ हेड-टू-हेड रिकॉर्ड में लखनऊ सुपर जायंट्स का पलड़ा भारी है। आईपीएल में दोनों टीमों 6 बार आमने-सामने रही हैं, जिसमें एलएसजी ने 4 मुकामलों में जीत हासिल की, दोनों टीमों के बीच पहली भिड़ंत साल 2022 में हुई थी, जिसमें एलएसजी ने 75 रनों से जीत हासिल की।

कोलकाता नाइट राइडर्स की टीम-अजिंक्य रहाणे (कप्तान), रिंकू सिंह, अंगकूष रघुवंशी, मनीष पांडे, रोमैनु पॉवेल, सुनील नरेन, रमनदीप सिंह, अनुकूल रॉय, वरुण चक्रवर्ती, वैभव अरोड़ा, उमरान मलिक, कैमरून ग्रीन, फिन एलन, मथीशा पथिराना, तेजस्वी सिंह, कार्तिक त्यागी, प्रशांत सोलंकी, राहुल त्रिपाठी, टिम सीफर्ट, सार्थक रंजन, दक्ष कामरा, रचिन रवींद्र, ब्लेसिंग मुजारा, सौरभ दुबे, और नवदीप सैनी।

लखनऊ सुपर जायंट्स की टीम-ऋषभ पंत (कप्तान), मिशेल मार्श, एडेन मार्करम, हिमंत सिंह, मैथ्यू वीट्ज्जेक, मुकुल चौधरी, अक्षत रघुवंशी, जोश इंग्लिस, निकोलस पूरन, अब्दुल समद, शाहबाज अहमद, अर्शिन कुलकर्णी, आयुष बत्रेनी, मोहम्मद शमी, अवेश खान, एम. सिद्धार्थ, दिनेश सिंह, आकाश सिंह, प्रिंस यादव, अर्जुन तेंदुलकर, एनरिक नॉट्टेजे, नमन तिवाड़ी, मयंक यादव, मोहसिन खान।

आईपीएल 2026-छवकों की बरसात के साथ बटलर ने इतिहास रचा, इस मामले में नंबर-1 बने



नई दिल्ली, एजेंसी। गुजरात टाइटंस (जीटी) के बल्लेबाज जोस बटलर ने इंडियन प्रीमियर लीग (आईपीएल) में इतिहास रच दिया है। बटलर गुजरात टाइटंस की ओर से पारी के शुरुआती 6 ओवरों में सर्वाधिक 5 छक्के लगाने वाले बल्लेबाज बन गए हैं। इस मामले में बटलर ने ऋद्धमान साहा को पीछे छोड़ दिया है, जिन्होंने साल 2023 में जीटी ओर से खेलते हुए लखनऊ सुपर जायंट्स (एलएसजी) के खिलाफ शुरुआती 6 ओवरों में 4 छक्के लगाए थे। आईपीएल की किसी पारी के पहले छह ओवरों में, बटलर के ये 5 छक्के किसी ऐसे बल्लेबाज की ओर से लगाए गए दूसरे सर्वाधिक छक्के हैं, जो ओपनर नहीं हैं। बटलर सिर्फ सुरेश रेना से पीछे हैं, जिन्होंने साल 2014 के क्वालीफायर-2 में पंजाब किंग्स के विरुद्ध शुरुआती 6 ओवरों में 5 छक्के लगाए थे। बटलर ने पारी के तीसरे ओवर में मुकेश कुमार की गेंद को सीधे बाउंड्री पार पहुंचाया। अगले ओवर में उन्होंने अक्षर पटेल के विरुद्ध एक छक्का लगाया। मैच के पांचवें ओवर में बटलर ने मुकेश कुमार को एक बार फिर निशाने पर लिया, उन्होंने इस ओवर में 3 छक्के लगाए। पावरप्ले की समाप्ति तक गुजरात टाइटंस ने 1 विकेट खोकर 68 रन बना लिए थे। यह आईपीएल इतिहास में शुरुआती 6 ओवरों में गुजरात टाइटंस का तीसरा सबसे बड़ा स्कोर है। इस लिस्ट में साल 2025 में अहमदाबाद के मैदान पर खेला गया मैच शीर्ष पर है, जिसमें जीटी ने सनराइजर्स हैदराबाद (एसआरएच) के खिलाफ बगौर कोई विकेट गंवाए 82 रन बनाए थे। साल 2023 में लखनऊ सुपर जायंट्स (एलएसजी) के खिलाफ इस टीम ने बगौर कोई विकेट गंवाए 78 रन बनाए थे।

आईपीएल 2026: गिल, सुंदर और बटलर की फिफ्टी, जीटी ने डीसी को दिया 211 रन का टारगेट



नई दिल्ली, एजेंसी। इंडियन प्रीमियर लीग (आईपीएल) 2026 के 14वें मुकामलों में कप्तान शुभमन गिल, वाशिंगटन सुंदर और जोस बटलर की अर्धशतकीय पारियों को मदद से गुजरात टाइटंस (जीटी) ने बुधवार को दिल्ली कैपिटल्स (डीसी) के विरुद्ध जीत के लिए 211 रन का टारगेट रखा है। दिल्ली कैपिटल्स के कप्तान अक्षर पटेल ने टॉस जीतकर पहले बल्लेबाजी का फैसला लिया। इस टीम को महज 2.1 ओवर में साई सुदर्शन (12) के रूप में पहला झटका लगा। उस समय तक टीम के खाते में सिर्फ 19 रन जुड़े थे। इसके बाद कप्तान शुभमन गिल ने जोस बटलर के साथ दूसरे विकेट के लिए 32 गेंदों में 60 रन की साझेदारी की। बटलर 27 गेंदों में 5 छकों और 3 चौकों के साथ 52 रन बनाकर आउट हुए। यहां से कप्तान गिल ने वाशिंगटन सुंदर के साथ मोर्चा संभाला। दोनों खिलाड़ियों ने 60 गेंदों में 104 रन की साझेदारी की। कप्तान गिल 45 गेंदों में 5 छकों और 4 चौकों के साथ 70 रन बनाकर पवेलियन लौटे। वाशिंगटन सुंदर ने 32 गेंदों में 2 छकों और 6 चौकों के साथ 55 रन बनाए। दिल्ली कैपिटल्स की ओर से मुकेश कुमार ने सर्वाधिक 2 विकेट निकाले, जबकि लुंगी एनगिडी और कुलदीप यादव ने 1-1 विकेट हासिल किया। इस मुकाबले के लिए डीसी ने अपनी प्लेइंग

इलेवन में कोई फेरबदल नहीं किया है, जबकि जीटी एक बदलाव के साथ इस मैच में उतरी है। कप्तान गिल ने वापसी की है, जिसकी वजह से कुमार कुशाग्र को बाहर बैठना पड़ा है। दिल्ली कैपिटल्स इस मुकाबले को अपने नाम करते हुए जीत की हैट्रिक लगाना चाहेगी। इस टीम ने लखनऊ सुपर जायंट्स (एलएसजी) के खिलाफ पहला मैच 6 विकेट से जीतने के बाद मुंबई इंडियंस (एमआई) के विरुद्ध इतने ही अंतर से मुकाबला अपने नाम किया था। दूसरी ओर, गुजरात टाइटंस को जीत का खाता खोलने की उम्मीद है। इस टीम को पंजाब किंग्स (पीबीकेएस) के विरुद्ध 3 विकेट से हार का सामना करना पड़ा था। इसके बाद पीबीकेएस ने राजस्थान रॉयल्स (आरआर) के विरुद्ध 6 रन से मुकाबला गंवा दिया। गुजरात टाइटंस की प्लेइंग इलेवन-शुभमन गिल (कप्तान), साई सुदर्शन, जोस बटलर (विकेटकीपर), वाशिंगटन सुंदर, ग्लेन फिलिप्स, शाहरुख खान, राहुल तेवतिया, राशिद खान, कैगिसो रबाडा, मोहम्मद सिराज, अशोक शर्मा। दिल्ली कैपिटल्स की प्लेइंग इलेवन-केएल राहुल (विकेटकीपर), पथुम निंसांका, नितीश राणा, विप्रज निगम, अक्षर पटेल (कप्तान), डेविड मिलर, ट्रिस्टन स्टुक्स, कुलदीप यादव, लुंगी एनगिडी, टी नटराजन, मुकेश कुमार।

योजनाओं का लाभ हितग्राहियों को समय पर मिले: वन मंत्री केदार कश्यप

वन मंत्री ने की विभागीय कामकाज की समीक्षा

मीडिया ऑडिटर, रायपुर (निप्र)। वन एवं जलवायु परिवर्तन मंत्री श्री केदार कश्यप ने आज नवा रायपुर स्थित अरण्य भवन में आयोजित बैठक में विभागीय कार्यों की व्यापक समीक्षा करते हुए डिजिटल मॉनिटरिंग की दिशा में एक महत्वपूर्ण पहल की। इस अवसर पर उन्होंने 'प्रैलिमिनरी ऑफिस रिपोर्ट (पीओआर)' प्रणाली का शुभारंभ किया। इसकी सहायता से वन अपराधों की निगरानी और कार्रवाई में पारदर्शिता एवं गति आएगी। वन मंत्री श्री कश्यप ने बैठक में अधिकारियों को निर्देश देते हुए कहा कि सिर्फ योजनाएं



बनाना पर्याप्त नहीं है, उनका असर जमीन पर दिखना चाहिए। उन्होंने विभाग को रोजगार सृजन, वन आधारित उद्योगों के विस्तार और

राज्य की पहचान मजबूत करने की दिशा में तेजी से काम करने के लिए प्रेरित किया। बैठक में मुख्य वन संरक्षक एवं वन

मंडलाधिकारियों के साथ विभिन्न योजनाओं, विशेषकर कैम्पा कार्यों की प्रगति पर विस्तार से चर्चा की गई। मंत्री श्री कश्यप ने स्पष्ट कहा कि अब योजनाओं का असर धरातल पर दिखना चाहिए और हर पात्र हितग्राही तक समय पर लाभ पहुंचाना सभी अधिकारियों की जिम्मेदारी है। उन्होंने सख्त निर्देश देते हुए कहा कि वर्ष 2024-25 एवं 2025-26 के सभी स्वीकृत कैम्पा कार्यों का 100 प्रतिशत व्यय सितंबर 2026 तक हर हाल में पूर्ण किया जाए। किसी भी स्थिति में फंड लैप्स स्वीकार्य नहीं होगा। भूमि संबंधी समस्याओं के निराकरण के लिए लैंड बैंक

खरीफ सीजन से पहले उर्वरक विक्रेताओं पर प्रशासन सख्त

मीडिया ऑडिटर, रायपुर (निप्र)। आगामी खरीफ सीजन को दृष्टिगत रखते हुए रायगढ़ जिले में रासायनिक उर्वरकों की उचित दर पर उपलब्धता सुनिश्चित करने हेतु जिला प्रशासन द्वारा खाद, बीज एवं कीटनाशक विक्रेताओं के विरुद्ध सख्त निरीक्षण अभियान चलाया जा रहा है। इसी क्रम में बीते दो दिनों के दौरान 16 उर्वरक विक्रेताओं के आँकड़ों का निरीक्षण किया गया।



निरीक्षण के दौरान अनियमितताएं पाए जाने पर 5 उर्वरक विक्रेताओं के दायरे में फर्टिलाइजर गैर-मेसर्स किसान इंटरप्राइजेज रायगढ़, अनूपपुरा खाद भंडार धरमजयागढ़, विक्रो खाद भंडार सूणा (पुसौर) तथा नरेश ट्रेडर्स सेमरा (पुसौर) को कारण बताओ नोटिस जारी किया गया है। संबंधित विक्रेताओं से निर्धारित समयावधि में स्पष्टीकरण प्रस्तुत करने के निर्देश दिए गए हैं। जिले में खाद भंडारण एवं वितरण व्यवस्था पर प्रभावी

नियंत्रण बनाए रखने के लिए जिला स्तरीय निगरानी दल का गठन किया गया है। इस दल के नोडल अधिकारी सहायक संचालक कृषि को बनाया गया है। उनके नेतृत्व में उर्वरक विक्रेताओं का नियमित निरीक्षण किया जाएगा। इसके साथ ही किसानों की समस्याओं एवं शिकायतों के त्वरित निराकरण के लिए कृषि विभाग द्वारा कंट्रोल रूम स्थापित किया गया है। किसान कार्यालयीन

समय में टोल फ्री नंबर 07762-220213 पर अपनी शिकायत दर्ज करा सकते हैं। प्राप्त शिकायतों का त्वरित निराकरण किया जाएगा। जिला प्रशासन का कहना है कि किसानों को उचित मूल्य पर गुणवत्तापूर्ण उर्वरक उपलब्ध कराना सर्वोच्च प्राथमिकता है। इस दिशा में किसी भी प्रकार की अनियमितताएं पाए जाने पर संबंधितों के विरुद्ध कड़ी कार्रवाई की जाएगी।

नक्सल क्षेत्र में उम्मीद की नई किरण

पक्का घर बना सम्मानजनक जीवन का आधार

मीडिया ऑडिटर, रायपुर (निप्र)। बीजापुर जिले के उमूर विकासखंड अंतर्गत धर्मावरम ग्राम से एक सकारात्मक बदलाव की कहानी सामने आई है, जो नक्सल प्रभावित क्षेत्रों में तेजी से हो रहे विकास की नई तस्वीर बयान करती है। कभी नक्सल प्रभावित यह इलाका अब शासन की जनकल्याणकारी योजनाओं के प्रभावी क्रियान्वयन से विकास की मुख्यधारा से जुड़ता दिखाई दे रहा है। इसी परिवर्तन की मिसाल हैं 60 वर्षीय श्रीमती गुण्डी बुचम्मा, जिन्होंने वर्षों तक कच्चे एवं खपरेले वाले मकान में कठिन परिस्थितियों के बीच जीवन व्यतीत किया। बारिश के मौसम में घर की छत से पानी टपकता, असुरक्षा और असुविधा उनके जीवन का हिस्सा था। किन्तु अब प्रधानमंत्री आवास योजना के



अंतर्गत उन्हें पक्का मकान प्राप्त हुआ है, जिसने उनके जीवन में एक नया आयाम प्रदान किया है। यह पक्का मकान उनके लिए केवल एक आवास नहीं, बल्कि सम्मानजनक जीवन और स्थायित्व का प्रतीक बन गया है। उनके पुत्र जगत बुचम्मा के अनुसार, अब परिवार सुरक्षित वातावरण में रह रहा है और दैनिक जीवन में काफी सुविधा महसूस कर रहा है। स्थानीय ग्रामीणों का कहना है कि पूर्व में नक्सल प्रभाव के कारण विकास कार्य बाधित होते थे।

चाफ कटर व आधुनिक तकनीक से बढ़ा दुग्ध उत्पादन, आर्थिक स्थिति में हुआ सुधार

कृषि विभाग की योजना से किसान गंगाराम की बदली तस्वीर

मीडिया ऑडिटर, रायपुर (निप्र)। कृषि विभाग की योजनाओं और तकनीकी मार्गदर्शन का लाभ लेकर खैरागढ़-छुईखदान-गंडई जिले के कृषक श्री गंगाराम ने खेती और पशुपालन के क्षेत्र में उल्लेखनीय प्रगति की है। जिले के ग्राम जीराटोला के किसान श्री गंगाराम के पास लगभग 5 एकड़ कृषि भूमि है और पशुपालन भी उनकी आय का महत्वपूर्ण स्रोत है। वर्तमान में उनके पास 15 गाय और 2 भैंस हैं, जिनके माध्यम से वे दूध उत्पादन कर परिवार की आजीविका चलाते हैं। पहले पशुओं के लिए पर्याप्त और पौष्टिक चारे की व्यवस्था नहीं हो पाती थी। पशुओं को मुख्य रूप से पैरा, भूसी जैसे पारंपरिक चारे पर ही



निर्भर रहना पड़ता था, जिससे दूध उत्पादन अपेक्षाकृत कम रहता था और पशुपालन से आय भी सीमित थी। इसी बीच वर्ष 2024-25 में कृषक ने कृषि विभाग द्वारा आयोजित प्रशिक्षण एवं ध्रमण कार्यक्रमों में भाग लिया। इन कार्यक्रमों के माध्यम से उन्हें खेती और पशुपालन की आधुनिक तकनीकों, उन्नत चारा प्रबंधन तथा उत्पादन बढ़ाने के विभिन्न उपायों की जानकारी प्राप्त हुई। कृषि

विभाग की रैनफेड एरिया डेवलपमेंट योजना के अंतर्गत उन्हें चाफ कटर मशीन उपलब्ध कराई गई। इस मशीन के माध्यम से उन्होंने अपने खेत में हरा चारा उगाना शुरू किया और उसे चाफ कटर से काटकर पशुओं को खिलाया प्रारंभ किया। हरे चारे को छोटे-छोटे टुकड़ों में काटकर खिलाते हैं पशुओं को संतुलित और पौष्टिक आहार मिलने लगा, जिससे उनके स्वास्थ्य में सुधार हुआ और दुग्ध उत्पादन में भी स्पष्ट वृद्धि देखने को मिली। इसके साथ ही कृषि विभाग द्वारा समय-समय पर आयोजित प्रशिक्षण कार्यक्रमों में नई कृषि तकनीकों, फसल प्रबंधन, उन्नत बीजों के उपयोग और कृषि कार्यों के बेहतर तरीकों की जानकारी दी गई। इन

तकनीकों को अपनाने से फसलों का उत्पादन बढ़ा और खेती अधिक लाभकारी बनने लगी। खेती और पशुपालन दोनों क्षेत्रों में सुधार होने से कृषक की आय में वृद्धि हुई और उनकी आर्थिक स्थिति पहले की तुलना में बेहतर हुई है। कृषक का कहना है कि कृषि विभाग के मार्गदर्शन, प्रशिक्षण और योजनाओं का लाभ मिलने से उनके जीवन में सकारात्मक परिवर्तन आया है। आज वे आधुनिक तकनीकों का उपयोग कर खेती और पशुपालन को बेहतर ढंग से संचालित कर रहे हैं। उन्होंने इस उपलब्धि के लिए कृषि विभाग के अधिकारियों एवं कर्मचारियों के प्रति आभार व्यक्त करते हुए अन्य किसानों से भी विभागीय योजनाओं का लाभ लेने की अपील की है।



दिव्यांग सुश्री शशि बंजारे बनीं

स्वरोजगार की मिसाल

जनदर्शन से मिली नई राह

मीडिया ऑडिटर, रायपुर (निप्र)। राजनांदगांव जिले में कलेक्टर श्री जितेंद्र यादव के निर्देशानुसार जनदर्शन में प्राप्त आवेदनों का त्वरित एवं प्रभावी निराकरण किया जा रहा है, जिससे जरूरतमंदों को समय पर राहत मिल सके। इसी पहल के अंतर्गत बख्शी वार्ड क्रमांक 4, नया ढाबा निवासी दिव्यांग सुश्री शशि बंजारे को स्वरोजगार के लिए ऋण उपलब्ध कराया गया, जिससे उनके जीवन में सकारात्मक बदलाव आया है। सुश्री शशि बंजारे ने स्वयं का व्यवसाय प्रारंभ करने हेतु कलेक्टर जनदर्शन में आवेदन प्रस्तुत किया था। कलेक्टर द्वारा मामले में तत्परता दिखाते हुए महिला एवं बाल विकास विभाग को आवश्यक जांच कर ऋण स्वीकृत करने के निर्देश दिए गए।

चार जिले के सहायक आयुक्त को शो-कॉज नोटिस

मीडिया ऑडिटर, रायपुर (निप्र)। आदिम जाति, अनुसूचित जाति, अन्य पिछड़ा वर्ग एवं अल्पसंख्यक विकास विभाग की उच्चस्तरीय समीक्षा बैठक मंत्रालय में प्रमुख सचिव श्री सोनमणि बोरा की अध्यक्षता में आयोजित हुई। बैठक में विभागीय योजनाओं, आय-व्यय तथा आगामी कार्ययोजनाओं सहित विभिन्न विकास कार्यों की गहन समीक्षा की गई। प्रमुख सचिव ने विभागीय योजनाओं में बेहतर कार्य करने वाले जिलों की सराहना की, वहीं विभिन्न मंदों के बजट आबंटन को सुदुपयोग न करने वाले चार जिले बलौदाबाजार, बेमेरगढ़, जसपुर और बिलासपुर के सहायक आयुक्तों को कारण बताओ नोटिस जारी करने के निर्देश दिए। उन्होंने आगामी शैक्षणिक सत्र को ध्यान में रखते हुए आश्रम छात्रावासों की व्यवस्थाओं को प्राथमिकता देने पर जोर दिया। श्री बोरा ने निर्देशित किया कि आगामी दो महीनों में छात्रावासों के मरम्मत, रंग-रोगन, शौचालय, पेयजल एवं विद्युत व्यवस्था सहित सभी आवश्यक सुविधाएं सुनिश्चित कर



लिया जाए। साथ ही छात्रावासों में अग्निशमन यंत्र और सीसीटीवी कैमरे लगाने के भी निर्देश दिए गए। उन्होंने 'प्रोजेक्ट संकल्प' के तहत विद्यार्थियों के सांस्कृतिक, मानसिक एवं नैतिक विकास को और मजबूत करने के लिए ध्यान और योग को भी शामिल करने की बात कही। इसके अलावा, सेंटिक टैकों की सफाई को मैनुअल तरीके से न कराकर, नगरीय निकायों के माध्यम से सक्शन मशीनों से कराने के निर्देश दिए। बैठक में छत्रवृत्ति योजना के प्रभावी क्रियान्वयन पर संतोष जताया

गया। बताया गया कि नई व्यवस्था के तहत पिछले सत्र में 3.3 लाख विद्यार्थियों को माह दिसम्बर तक छात्रवृत्ति की 72 प्रतिशत राशि और 99 प्रतिशत राशि 31 मार्च तक, सुगमतापूर्वक समय पर सीधे विद्यार्थियों के खातों में हस्तांतरित की गई। इस व्यवस्था को और पारदर्शी बनाने के लिए जल्द ही पूरी प्रक्रिया को ऑनलाइन किया जाएगा। इस व्यवस्था के तहत विद्यार्थियों को हार्ड कॉपी जमा करने की आवश्यकता नहीं होगी और फर्जीवाड़े पर भी रोक लगेगी। वन अधिकार अधिनियम की

समीक्षा करते हुए प्रमुख सचिव ने निर्देश दिए कि सभी लॉबिंग प्रकरणों का 15 दिनों के भीतर ग्राम सभाओं के माध्यम से निराकरण सुनिश्चित किया जाए। निर्माण कार्यों की समीक्षा के दौरान उन्होंने स्वीकृत परियोजनाओं को समय-समय में पूरा करने के निर्देश दिए। साथ ही कहा कि नए आश्रम, छात्रावास भवन बनाने का प्रस्ताव भेजने से पहले स्थल निरीक्षण अनिवार्य रूप से किया जाए, ताकि भविष्य में विवाद की स्थिति न बने। उन्होंने यह भी कहा कि बस्तर क्षेत्र में पूर्ण प्रस्तावित छात्रावासों का निर्माण अब प्राथमिकता से किया जाए। बैठक में एकलव्य एवं प्रयास आवासीय विद्यालयों में एक भी सीट खाली न रहने के निर्देश दिए गए। साथ ही जवाहर उर्ध्वक योजना के तहत उर्ध्वक विद्यालयों के चयन पर भी जोर दिया गया। प्रधानमंत्री आदर्श ग्राम योजना, पीएम जनमन, धरती आबा ग्राम उर्ध्वक, देवगुड़ी एवं अस्मरा विकास योजनाओं की प्रगति की समीक्षा करते हुए गुणवत्ता के साथ शीघ्र कार्य पूर्ण करने के निर्देश दिए गए।

औषधीय पौधों की खेती से बढ़ रही समृद्धि: 2.8 करोड़ पौधों ने बदली ग्रामीण अर्थव्यवस्था की तस्वीर

मीडिया ऑडिटर, रायपुर (निप्र)। औषधीय पौधों की खेती किसानों के लिए कम लागत में अधिक मुनाफा का एक बेहतरीन विकल्प बन रही है, जिससे ग्रामीण समृद्धि आ रही है। वन विभाग द्वारा किसानों को खेती के लिए निःशुल्क पौधे वितरित जा रहे हैं, वहीं घरों की बाड़ी और शहरी क्षेत्रों में हबल गार्डन विकसित करने के लिए भी निःशुल्क पौधों का वितरण किया जा रहा है। इसके साथ ही वन क्षेत्रों में भी इन पौधों का रोपण किया गया है, जिससे हरियाली और जैव विविधता को बढ़ावा मिल रहा है। किसान पारंपरिक खेती छोड़कर इनकी ओर बढ़ रहे हैं। सरकार भी सॉल्वेन, प्रशिक्षण और तकनीकी सहायता प्रदान कर इस क्षेत्र को बढ़ावा दे रही है। वन विभाग अंतर्गत छत्तीसगढ़ आदिवासी, स्थानीय स्वास्थ्य परंपरा एवं औषधि पादप बोर्ड की पहल से प्रदेश में औषधीय पौधों के उत्पादन और उपयोग को नई दिशा मिली है। वर्ष 2025-26 में बोर्ड ने राज्य की 11 नर्सरियों के माध्यम से 9 प्रकार के औषधीय पौधों के लगभग 2.8 करोड़ पौधे तैयार कर एक महत्वपूर्ण



उपलब्धि हासिल की है। वन मंत्री श्री केदार कश्यप ने इस उपलब्धि के लिए बोर्ड के अध्यक्ष श्री विकास मरकाम और अध्यक्ष श्री अजय शुक्ला को बधाई दी है। औषधि पादप बोर्ड ने इन पौधों में वच, ब्राह्मी, सतावर, गुंजा, अनंतमूल, मंडूकपर्णी, स्टीविया, कुलंजन और सर्पगंधा जैसे उपयोगी औषधीय पौधे शामिल हैं। इनका उपयोग स्वास्थ्य, आय बढ़ाने और पर्यावरण संरक्षण के लिए किया जा रहा है। बोर्ड द्वारा तैयार किए गए पौधे विभिन्न शासकीय योजनाओं के माध्यम से आम लोगों तक पहुंचाए जा रहे हैं। इस कार्य में बोर्ड से जुड़े अशासकीय

संस्थाओं की भी महत्वपूर्ण भूमिका रही है। इन संस्थाओं ने नर्सरियों में पौधे तैयार कर समय पर विभिन्न योजनाओं के लिए उपलब्ध कराए। पौधों की गुणवत्ता सुनिश्चित करने के लिए उच्च गुणवत्ता वाले बीज और मटर प्लांट का उपयोग किया गया, जिससे पौधों की जीवित रहने की क्षमता अधिक रही। बोर्ड ने यह भी सुनिश्चित किया कि पौधे पूरी तरह जैविक तरीके से तैयार हों। इसके लिए रासायनिक खाद का उपयोग नहीं किया गया, बल्कि केवल बायो फर्टिलाइजर, गोबर खाद और जीवामृत का इस्तेमाल किया गया।

बस्तर के दुर्गम अंचलों में डिजिटल क्रांति का नया सवेरा - संतोष कुमार ने बदली कोलेंग क्षेत्र की सूरत


मीडिया ऑडिटर, रायपुर (निप्र)। किसी समय बस्तर का नाम सुनते ही जेहन में केवल घने जंगल और माओवाद की दहशत उभरती थी। बस्तर जिले के दरभा ब्लॉक का कोलेंग गांव भी एक ऐसे ही इलाका था, जहां विकास की किरणें नक्सली साये और दुर्गम रास्तों के कारण पहुंचने से कतराती थीं। लेकिन आज तस्वीर बदल चुकी है। कभी गोलियों की गूंज के लिए पहचाने जाने वाले इस क्षेत्र में अब की-बोर्ड की टिक-टिक और डिजिटल लेनदेन की गूंज सुनाई दे रही है। इस परिवर्तन की कहानी गांव के ही एक शिक्षित युवा संतोष कुमार के इर्द-गिर्द घूमती है। हायर सेकेंड्री तक शिक्षा प्राप्त करने के बाद संतोष ने शहर की ओर रुख करने के बजाय अपने ही गांव की मिट्टी को सींचने का फैसला किया। पिछले तीन वर्षों से वे ग्राम पंचायत कॉम्प्लेक्स में एक कॉमन सर्विस सेंटर का संचालन कर रहे हैं। जिस क्षेत्र में कभी नेटवर्क की समस्या और संचार के साधनों का अभाव था, वहीं संतोष अपने मेहनत और दृढ़ इच्छाशक्ति से ग्रामीणों को सुविधाएं सुलभ करा रहे हैं। आज उनकी वजह से कोलेंग सहित क्षेत्र के चांदोपेट, मुण्डागांव, छिंदरपुर, कांदावार, सरगीपाल, काचौरास आदि गांवों के ग्रामीणों को छोटी-छोटी जरूरतों, जैसे नकदी निकासी, बैंक खाता खोलने या आयुष्मान कार्ड बनवाने के लिए दरभा या जादलपुर तक जाने की जरूरत नहीं पड़ती है। संतोष की सेवाएं केवल



बैंकिंग तक ही सीमित नहीं हैं, बल्कि वे ई-श्रम कार्ड, किसान पंजीयन और पैन कार्ड जैसे महत्वपूर्ण दस्तावेज भी गांव में ही तैयार कर रहे हैं। विशेष रूप से पिछले वर्ष आधार पंजीयन की परीक्षा उत्तीर्ण करने के बाद उन्होंने गांव में ही आधार कार्ड बनाने की सुविधा शुरू की है, जो इस दुर्गम क्षेत्र के लिए किसी वरदान से कम नहीं है। अब यहाँ के निवासियों को जाति, आय और निवास प्रमाण पत्र जैसे जरूरी कागजात बनवाने के लिए मीलों का सफर तय नहीं करना पड़ता, जिससे उनके समय और मेहनत के साथ-साथ पैसों की भी बड़ी बचत हो रही है। नक्सलवाद के प्रभाव और नेटवर्क की चुनौतियों को मात देते हुए संतोष ने यह साबित कर दिया है कि यदि इरादे मजबूत हों, तो विकास की धारा को सबसे अंतिम छोर तक पहुंचाया जा सकता है।

कमी बंदूक अब रोजगार : आत्मसमर्पित माओवादियों का आजीविकामूलक गतिविधियों से सुधर रहा भविष्य

मीडिया ऑडिटर, रायपुर (निप्र)। जिन हाथों ने कभी बंदूक थामकर हिंसा की मार्ग अपनाया था, अब वहीं हाथ अपनाते हुनर का कमाल दिखा रहे हैं। भानुप्रतापपुर के पास ग्राम चौगेल के पुनर्वास केन्द्र में प्रशिक्षण प्राप्त आत्मसमर्पित नक्सलियों द्वारा हुनर दिखाते हुए काष्ठ कला से नेम प्लेट, छत्तीसगढ़ शासन का 'लोगो', ग्राम पंचायतों के लिए बोर्ड, बच्चों के लिए की-रिंग सहित अन्य सजावटी सामग्री तैयार की जा रही है, साथ ही कपड़े का थैला, कार्यालयों के लिए बस्ता भी तैयार किया जा रहा है। सरकार द्वारा घोषित नक्सल पुनर्वास नीति के तहत कलेक्टर श्री निलेशकुमार महादेव क्षीरसागर के मार्गदर्शन में जिला प्रशासन कांकेर द्वारा आत्मसमर्पित नक्सलियों को कुशल और दक्ष बनाने का सार्थक प्रयास किया जा रहा है। यहां पर उन्हें काष्ठशिल्प के साथ ही इलेक्ट्रिशियन, ड्राइविंग, सिलाई, राजमिस्त्री जैसे पाठ्यक्रमों का प्रशिक्षण प्रदान किया जा रहा है। कभी नक्सली गतिविधियों में संलग्न रहे युवक-युवतियां अब विभिन्न व्यवसाय में दक्ष हो रहे हैं, ताकि वे समाज की मुख्यधारा में शामिल होने के बाद आजीविकामूलक गतिविधियों से जुड़कर सम्मानपूर्वक जीवन निर्वाह कर सकें। वर्षों से लाल आतंक के साए में हिंसा



का दर्श झेल रहा बस्तर संभाग अब विकास की ओर आगे बढ़ रहा है। शासन द्वारा नक्सल मुक्त बस्तर घोषित किया जा चुका है। हिंसा की राह त्यागकर मुख्यधारा में लौटे नक्सलियों को सरकार कौशल विकास का प्रशिक्षण दे रही है, ताकि वे सम्मानजनक जीवन व्यतीत कर सकें। आत्मसमर्पित नक्सलियों को पुनर्वास नीति-2025 के अंतर्गत भानुप्रतापपुर विकासखंड के पास ग्राम चौगेल (मुल्ला) के कैम्प में विभिन्न सृजनात्मक और रोजगारमूलक गतिविधियों का प्रशिक्षण दिया जा रहा है। कभी बीएसएफ का कैम्प



रहा चौगेल (मुल्ला) का यह कैम्प अब हुनर सिखाने वाला गढ़ बन चुका है। यहां पर जिला प्रशासन द्वारा मुख्यधारा में लौटे 40 आत्मसमर्पित माओवादियों को अलग-अलग पाठ्यक्रमों जैसे- काष्ठ शिल्प, इलेक्ट्रिशियन, सिलाई, ड्राइविंग, राजमिस्त्री इत्यादि का प्रशिक्षण दिया जा रहा है, साथ ही उनकी शिक्षा पर भी विशेष ध्यान दी जा रही है। पढ़ने के लिए पाठ्य सामग्री, पुस्तकें, पेन-पेंसिल दिए गए हैं तथा पढ़ाने के लिए योग्य शिक्षकों की व्यवस्था भी की गई है। स्वास्थ्य विभाग की टीम द्वारा आत्मसमर्पित नक्सलियों का नियमित रूप

से स्वास्थ्य परीक्षण कर आवश्यकतानुसार दवाईयां भी दी जाती हैं। कैम्प में मनोरंजनात्मक गतिविधियां जैसे कैरम, वाद्य यंत्र, विभिन्न प्रकार के खेल भी आयोजित किया जाता है। चौगेल पुनर्वास केंद्र में राजमिस्त्री, इलेक्ट्रिशियन, वाहन चालक के साथ ही कांकेर में घुड़सवारी का भी प्रशिक्षण दिया जा चुका है। वर्तमान में सिलाई मशीन, काष्ठ शिल्प एवं अस्सिस्टेड इलेक्ट्रिशियन का प्रशिक्षण प्रदान किया जा रहा है। स्वरोजगार के लिए सशक्त बनाने हेतु कृषि विभाग, मत्स्य पालन विभाग, उद्यानिकी, पशुधन विकास विभाग के साथ 'बिहान' के द्वारा एक दिवसीय कार्यशाला का आयोजन भी किया गया है।

प्रशिक्षण उपरत नियोजन करने वाला पहला जिला बना कांकेर: पुनर्वास केंद्र में प्रशिक्षण उपरत नक्सली पीड़ित एवं आत्मसमर्पित नक्सलियों को रोजगार से जोड़ने वाला कांकेर पहला जिला बन चुका है। कलेक्टर श्री निलेशकुमार महादेव क्षीरसागर ने अपने हाथों से तीन नक्सली पीड़ित और एक आत्मसमर्पित नक्सली को निजी क्षेत्र में नौकरी के लिए नियुक्ति पत्र सौंपा, इनमें पुनर्वासित सगनूराम आंचला एवं नक्सल पीड़ित रोशन नेताम, बीरसिंह मंडवी और संजय नेताम शामिल थे।